



321

پندرہ روزہ پندرہ روزہ پندرہ روزہ





و



بسم اللہ الرحمن الرحیم  
مکتبہ اسلامیہ  
کراچی



ترجمہ

پروفیسر ڈاکٹر محمد مسعود احمد

مدیر سلسلہ کتب کلمیہ

ایم ایچ جناح روڈ — کراچی پاکستان



52858

کتاب	_____	محبت کی نشانی
مؤلف	_____	پروفیسر ڈاکٹر محمد مسعود احمد
کاتب	_____	شاہ محمد حسینی نظامی انصاری، محمود پورہ، قصور
ناشر	_____	مدینہ پبلشنگ کمپنی، کراچی
مطبع	_____	مشہور آفیسٹ پریس، کراچی
اشاعت	_____	اول
طباعت	_____	۱۳۰۰ھ / ۱۹۸۰ء
تعداد	_____	دو ہزار
صفحات	_____	۱۰۴
قیمت	_____	

ملنے کا پتا

مدینہ پبلشنگ کمپنی، ایم اے جناح روڈ  
کراچی (پاکستان)



# التساب

- ————— ان متوالوں کے نام
- ————— ان جانثاروں کے نام
- ————— ان فداکاروں کے نام
- ————— جو اس جانِ جاں کی لگن میں دو جہاں سے بے نیازانہ گزر گئے

دو عالم سے کرتی ہے بیگانہ دل کو  
عجب چیز ہے لذتِ آشنائی

احقر محمد سعود احمد عفی عنہ



نَحْمَدُكَ وَنُصَلِّيْكَ بِاسْمِكَ الْكَرِيْمِ  
رَسُوْلِكَ الْكَرِيْمِ

## محبت کی نشانی

یہ عطاء ربانی، یہ محبت کی نشانی تمہارے دم کے ساتھ ہے۔  
وہ تمہارے ساتھ رہنا چاہتی ہے مگر تم نہیں رکھتے۔ اپنی جفا دکھو اور  
اس کی وفادار کیو! اگر تم رکھنے لگو اور وہ رہنے لگے تو پھر چلتے پھرتے  
کھاتے پیتے، سوتے جاگتے، ہر آن اور ہر گھڑی اللہ کی رحمتیں تمہارے  
ساتھ ہوں۔ زندگی کا کوئی لمحہ ایسا نہ ہو جو ثواب و رحمت سے  
محروم ہو۔ وہ رفیقِ زندگی، زندگی بھر کی ساتھی ہے۔  
ہاں اس نشانی کو سینے سے لگاؤ کہ یہ اس جانِ جاں کی نشانی ہے  
جس نے افکار و اعمال کے حسیں چہرے دکھا کر محرومِ جمال کو جمال آشنا  
کیا۔ ہاں جمالِ محمدی (صلی اللہ علیہ وسلم) سے اپنے چہرے  
سجاؤ۔ ایک وقت آنا ہے، دنیا سے جانا ہے۔  
قبریں جب وہ تمہارے سامنے ہوں گے اور تم ان کے سامنے کہیں وہ یہ نہ




پوچھ لیں کہ ہم نے کیا کہا تھا اور تم نے کیا کیا؟ — تو ایسا کچھ کہہ کے جلو  
 کہ جب وہ سامنے ہوں، دلِ مضطر نہ مٹسار نہ ہو — محبتِ بلا رہی  
 ہے — محبت کی پکار سنو! — آؤ محبت کے چراغ  
 روشن کرو اور خود چراغِ محبت بن کر عالم کو روشن کر دو — تمہاری  
 ایک ایک ادا میں وہ جانِ جاں جلوہ گر ہو اور تم اس کی جلوہ گاہ! —

— احقر محمد مسعود احمد عفی عنہ —



# جھکیا



۱۹

۱۱

محبت اور تاثیر محبت ————— کشتش محبت ————— محبت رسول  
 اطاعت رسول ————— مقام رسول ————— غیرت رسول



۲۸

۲۰

تخلیق انسان ————— تقاضائے فطرت ————— اقوام قدیمہ —————  
 آیات کریمہ ————— تعمیر خالق ————— تعمیر انسان —————  
 حفاظت اور اطاعت —————



۳۲

۲۹

عمل رسول ————— روایت عمر ————— روایت علی ————— روایت ابوہریرہ  
 روایت بند بن ہالہ ————— روایت انس ————— روایت جابر بن سمرہ ————— (رضی اللہ عنہم)



۷



۳۸

۳۳

ارشادِ رسول اور مشرکین ————— ارشادِ رسول اور مجوس  
ارشادِ رسول اور یہود ————— فرمانِ الہی



۴۰

۳۹

سُنّتِ رسول اور دیگر منافع و مقاصد ————— روحانی ————— جمالیاتی  
تمدنی ————— معاشرتی ————— اقتصادی ————— تہذیبی  
طبعی و طبی



۴۷

۴۱

فطرت کے باغی اسلام کی نظر میں ————— مرد نما عورتیں، عورت نما مرد  
عورتوں کے مردانہ لباس ————— مردوں کے زنانہ لباس  
مردانی عورت کی رضائے الہی سے محرومی ————— عورت نما مرد  
اور مرد نما عورت پر صبح و شام قہر خداوندی



۸



۵۶

۲۸

سنتِ رسول اور یہود و نصاریٰ و مجوس ——— سنتِ رسول اور کفار و مشرکین  
ابلیس کا چیلنج ——— ابلیس کے اطاعت شعار  
قرآن کی وعید ——— قرآن کی بشارت و خوشخبری



۵۸

۵۷

سنتِ رسول سے گریز و فرار ——— علماء و اُمراء و فقہاء و فرار  
صحبتِ امراء و پربادی علماء ——— خواہش نام و نمود و پربادی فقہاء  
علماء سے بیزاری اور امراء کی پربادی



۶۰

۵۹

سنتِ رسول اور فرشتوں کی قسم ——— سنتِ رسول اور فرشتوں کی تسبیح  
سنتِ رسول اور شریح قاضی ——— سنتِ رسول اور احنف بن قیس



۹



۶۲

۶۱

مذہبِ حنفیہ اور سنتِ رسول ———— مذہبِ شافعیہ اور سنتِ رسول  
مذہبِ مالکیہ اور سنتِ رسول ———— مذہبِ حنبلیہ اور سنتِ رسول



۸۰

۶۵

بقدرِ ظرف ———— پیمانہ سنت ———— عملِ رسول ———— عملِ صحابہ  
عملِ تابعین ———— عملِ تبع تابعین ———— عملِ صلحائے امت  
نیتِ مؤمنین اور سنتِ رسول ———— مونچھوں کی تراش خراش



۸۵

۸۱

سنتِ رسول اور رواج ———— سنتِ رسول اور اہل عرب  
جرمِ محبت و جرمِ شرعیت ———— ایذائے رسول ———— بیزاری رسول



۹۲

۸۶

دیدارِ رسول ———— انجام و آغازِ حیات ———— دولتِ حیات



رضائے خدا و رسول — اجیاءِ سنت — تیر محبت —



۹۵

۹۳

ہنودِ ہند اور فاروقِ اعظم — کرامتِ فاروقی — تاثیرِ محبت —  
 جانثاریِ ہنود — اطاعتِ رسول اور مسلمان — بیداری اور  
 اعلانِ بیداری — نعرہٴ مستانہ —

### ماخذ و مراجع

۹۹ ————— ۱۰۱

### اختتامیہ

۱۰۲ ————— ۱۰۴



محبت حیرت انگیز اثر رکھتی ہے — اور جب وہ انسان کے  
فکر و شعور پر چھا جاتی ہے تو محبوب کے سوا کچھ نظر نہیں آتا  
آئی جوان کی یاد تو آتی چلی گئی  
ہر نقشِ ماسوا کو مٹاتی چلی گئی

محبت کی نظر محبوب پر رہتی ہے — وہ دکھتی ہے کہ  
محبوب کیا کہہ رہا ہے! — محبوب کیا کر رہا ہے! — جو  
وہ کہتا اور کرتا ہے، یہ بھی وہی کہتی اور کرتی چلی جاتی ہے — اس  
کے دل میں کوئی وسوسہ نہیں آتا — تمام اندیشوں سے پاک  
مردانہ وار آگے بڑھتی ہے

حیات کیا ہے؟ خیال و نظر کی مجذوبی

خودی کی موت ہے اندیشہ ہائے گونا گوں

چشمِ عالم نے ایسے حیرت ناک مناظر دیکھے ہیں — یہ  
محبت ہی کی جلوہ گری تھی کہ ابراہیم (علیہ السلام) نے آگ کو آگ نہ سمجھا  
— یہ محبت ہی کی کرشمہ سازی تھی کہ اسمعیل (علیہ السلام) نے  
جان کو جان نہ سمجھا — عقل کہتی ہے یہ کیا ہو گیا؟ — محبت



کہتی ہے، یہی ہونا چاہئے تھا، ہاں ۷

بے خطر کو دپڑا آتشِ نمرود میں عشق

عقل ہے جو تماشائے لبِ بامِ ابھی

جس طرح کششِ ثقل سے نظامِ عالم برقرار ہے اسی طرح محبت کی

کشش سے عالمِ انسانیت قائم و دائم ہے ————— مثالی معاشرے کے

لئے ضروری ہے کہ قلب و نظر کا ایک اور صرف ایک مرکز ہو ————— وہی

ایک جس کی نظیر نہیں ————— وہی ایک جس کی مثال نہیں ————— ہنی

میں، نہ حال میں اور نہ مستقبل میں ————— جو اس ایک سے وابستہ ہو گیا

وہ در در کی ٹھوکروں سے آزاد ہو گیا ————— یہ وہی تو ایک ہے کہ

جب دنیا والے اس کو ٹھکرا رہے تھے تو اس کا مولیٰ اس کو آفتاب

عالمِ تاب بنا رہا تھا ————— ہاں وہ افقِ عالم سے آفتابِ ہدایت

بن کر ابھرا اور دیکھتے ہی دیکھتے سارے عالم پر چھپا گیا اور آن کی آن میں

گرتی ہوئی قوم کو اس بندی پر لے گیا کہ سارے عالم نے اس کو ابھرتے

چڑھتے اور سر فرزند ہوتے دیکھا ————— ہمارے دلوں میں وہی تھا —

مگر اب کیا ہو گیا —————؟ خلوتِ خانہ دل میں سب ہی ہیں مگر وہ

نہیں ————— تو آؤ خانہ دل کو صاف کریں اور اس کو بسائیں جو

بسانے کے قابل ہے ————— یہ وہی ہے جس کی خوشبو سے

دو عالم کی فضائیں مہکتی تھیں ————— یہ وہی ہے جس نے ڈوبتی دنیا

کو سہارا دیا ————— یہ وہی ہے جس نے اندھیروں میں اجالا کیا —



یہ وہی ہے جس نے جاں بلب انسانیت کو زندگی بخشی — یہ وہی ہے جس نے وحشیوں کو چنیا سکھایا اور غلاموں کو جہاں آراہ و جہاں بال بنایا — یہ وہی ہے جس نے خود کچھ نہ رکھا، سب کچھ لٹا دیا — جس نے ہماری آسائش کے لئے اپنا آرام تک سچ دیا — ہاں یہ محبوب دل لگانے ہی کے قابل ہے — پیروی و اطاعت ہی کے لائق ہے — جانثاری اور فداکاری ہی کے سزاوار ہے —

بھٹے برسوں خویش را کہ دیں ہمراہ دست  
اگر باوند رسیدی تمام بولہبی دست

سنو! سنو! قرآن کیا کہہ رہا ہے! :-

(۱) قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَنْفُسُكُمْ وَأَمْوَالٌ لَّكُمْ أَثَرْتُمْ وَهَا وَتِجَارَةٌ تَخْشَوْنَ كَسَادَهَا وَمَسَاكِينُ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرٍ وَاللَّهُ لَا يَهْدِي الْقَوْمَ الْفَاسِقِينَ ۝ ۱۰

”آپ فرمادیجئے اگر تمہارے باپ اور تمہارے بیٹے اور تمہارا بھائی اور تمہاری عورتیں اور تمہارا کنبہ اور تمہاری کمائی کے مال



اور وہ تجارت جس کے نقصان کا تمہیں ڈر ہے اور تمہارے  
 من بھاننے مکان — اگر یہ سب چیزیں اللہ اور اس کے  
 رسول اور اس کی راہ میں لڑنے سے زیادہ پیاری معلوم ہوتی  
 ہوں تو پھر راستہ دیکھو یہاں تک کہ اللہ اپنا حکم نافذ کرے  
 اور اللہ فاسقوں کو ہدایت نہیں دیتا۔“

بلاشبہ محبت رسول (علیہ الصلوٰۃ والسلام) جانِ ایمان ہے  
 — اور اطاعت اس محبت کا عملی مظہر ہے جس کے متعلق قرآن  
 کریم میں ارشاد ہوتا ہے :-

(ب) اَطِيعُوا اللَّهَ وَاَطِيعُوا الرَّسُولَ ۗ

”فرما دیجئے کہ اللہ اور اس کے رسول کی اطاعت کرو“

(ج) مَنْ يَطِيعِ الرَّسُولَ فَقَدْ اطَاعَ اللَّهَ ۗ

”جس نے رسول کی اطاعت کی اس نے اللہ کی اطاعت کی“

(د) مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ

فَانْتَهُوا ۗ

”یہ رسول جو تمہیں دے، لے لو اور جس سے منع کرے، بچتے رہو“

ہاں بے شک سرکارِ دو عالم صلی اللہ علیہ وسلم کی اطاعت، اللہ

۱۱ القرآن الحکیم ، سورۃ النّار ، ۵۹

۱۲ ایضاً ، ، ۸۰

۱۳ ایضاً ، سورۃ الحشر ، ۷



اطاعت ہے، اسی لئے آپ نے جلال رسالت میں فرمایا :-  
 (ا) اَلَا اِنِّيْ اُوتِيْتُ الْقُرْآنَ وَمِثْلَهُ مَعَهُ اِلَّا يُوْشِكُ رَجُلٌ  
 شَبَعَانَ عَلٰى اَرِيْكَتِهٖ يَقُوْلُ عَلَيْكَ بِهَذَا الْقُرْآنِ  
 فَمَا وَجَدْتُ فِيْهِ مِنْ حَلَالٍ فَاَحِلُّوْهُ وَمَا وَجَدْتُ  
 فِيْهِ مِنْ حَرَامٍ فَحَرِّمُوْهُ وَاِنَّ مَا حَرَّمَ رَسُوْلُ اللّٰهِ كَمَا  
 حَرَّمَ اللّٰهُ لَهٗ

” سن لو مجھے قرآن عطا ہوا ہے اور قرآن کے ساتھ اس کا مثل  
 — خبردار! کوئی پیٹ بھرا اپنے تخت پر پڑا یہ کہے گا کہ یہی  
 قرآن لئے رہو، اس میں جو حلال پاؤ اسے حلال جانو، جو حرام پاؤ،  
 اسے حرام سمجھو، حالانکہ جو چیز اللہ کے رسول نے حرام کی ہے  
 وہ ایسی ہی ہے جیسے اللہ نے حرام کی ہو۔“

(ب) اَيَحْسَبُ اَحَدُكُمْ مُّتَكِيًّا عَلٰى اَرِيْكَتِهٖ يَظُنُّ  
 اَنَّ اللّٰهَ لَمْ يُحَرِّمْ شَيْئًا اِلَّا مَا فِيْ هَذَا الْقُرْآنِ  
 اِنِّيْ وَاللّٰهِ قَدْ اَمَرْتُ وَوَعَضْتُ وَنَهَيْتُ عَنْ  
 اَشْيَا رَاٰنَهَا كَمِثْلِ الْقُرْآنِ اَوْ اَكْثَرَ لَهٗ

۱۵ (ا) الترمذی، الامام الحافظ محمد بن عینی : الجامع الصحیح ، ج ۲ ، ص ۳۸۱

(ب) امام عبداللہ محمد بن یزید ربیع بن ماجہ قزوینی : سنن ابن ماجہ ، ص ۲

۱۶ ابوداؤد سلیمان بن اشعث سجستانی ، سنن ابوداؤد ، ج ۲ ، ص ۱۶۵



” کیا تم میں سے کوئی تخت پر تکیہ لگائے گمان کرتا ہے  
 کہ اللہ نے بس یہی چیزیں حرام کی ہیں جو قرآن میں لکھی ہوئی ہیں؟  
 سن لو! خدا کی قسم میں نے حکم دئے، نصیحتیں کیں اور بہت چیزوں  
 سے منع کیا کہ وہ قرآن کی حرام کی ہوئی چیزوں کے برابر بلکہ ان  
 سے زیادہ ہیں۔“

ان کو ایک آن پسند نہیں کہ ان کے چاہنے والے ان سے صرف  
 کہ لیں اور دوسروں کی چاہت کا دم بھریں — دیکھو کیا  
 فرما رہے ہیں :-

فَمَنْ رَغِبَ عَن سُنَّتِي فَلَيْسَ مِنِّي ۗ

” جو میرے قدم بقدم نہیں چلتا وہ میرا ہے ہی نہیں۔“  
 غور کرو اور سوچو کہ جو ان کا نہیں تو پھر اس کا کہاں ٹھکانہ؟ اللہ بھی اس سے خفا۔  
 بابا طاہرؒ بیاں نے کیسی درد بھری رباعی کہی ہے! — وہ  
 کہتا ہے ۷

خدایا! واکیاں شتم واکیاں شتم      بایں بے دست پائی واکیاں شتم  
 ہمہ از در برانند وا تو آیم      تو ہم کند در برانی واکیاں شتم ۷  
 ”خدایا! میں کہاں جاؤں، میں کہاں جاؤں! ہائے اس

۷ (ا) احمد بن شعیب بن علی، السنن النسائی، (مطبوعہ کراچی)، ۲ ج، ص ۶۸

(ب) قاضی عیاض بن موسیٰ، الشفاء، (مطبوعہ ملتان)، ۲ ج، ص ۱۳  
 ۷ بابا طاہر، دو بیٹی نامہ (مرتبہ پروفیسر حضور احمد سلیم)، (مطبوعہ کراچی ۱۹۷۳ء)، ص ۹۲



بے دست و پائی میں کہاں جاؤں؟ سب دُرسے ٹھکراتے ہیں تو  
 تیرے پاس آتا ہوں، تو نے بھی اگر ٹھکرا دیا تو بتا پھر کہاں جاؤں؟“  
 وہ بڑا غیور تھا ————— محبت اور غیرت کا چولی دامن کا ساتھ  
 ہے ————— ہاں وہ بہت ہی غیور تھا ————— وہ نہیں چاہتا تھا کہ  
 اس کے چاہنے والے اس کی روش کو چھوڑ دیں اور پھر بھی اس کی محبت  
 کا دم بھریں ————— دیکھو دیکھو! مدینہ منورہ میں ایک صحابی عبید بن خالد  
 (رضی اللہ تعالیٰ عنہ) چلے جا رہے ہیں ————— تہ بند بندھا ہے اور  
 ٹخنوں سے نیچے ڈھلک رہا ہے ————— اچانک پیچھے سے آواز  
 آتی ہے :-

اِسْرَفَعْنَا رَاٰرَكَ فَاِتَّ اَثْقٰى وَ اَبْقٰى لَه

”تہ بند اونچا کرو، اس میں پرہیزگاری بھی ہے اور پائیداری بھی“  
 مڑ کر جو دیکھا تو سرکارِ دو عالم صلی اللہ علیہ وسلم جلوہ فرما ہیں ————— وہ اپنے  
 رفیقوں پر پڑے کریم تھے، اسی کریم پر نظر رکھتے ہوئے عبید بن خالد نے  
 عرض کیا :-

”یہ تہ بند سفید اور سیاہ دھاری دار ایک چادر ہی تو ہے“

عبید بن خالد (رضی اللہ تعالیٰ عنہ) کی یہ بات پسند نہ آئی —————

جلال رسالت میں فرمایا :-

۱۹۷۶ء  
 لہ محمد امیر شاہ گیلانی، انوارِ غوثیہ شرح شمائلِ ترمذی للامام ابی حنیفہ رضی اللہ عنہما، ص ۹



أَمَّا لَكَ فِي أَسْوَةٍ ۞

”کیا میری روش میں تیرے لئے نمونہ نہیں؟“

فضا میں ایک لرزش سی پیدا ہوئی۔۔۔۔۔ یہ الفاظ کیا ارشاد ہوئے، بجلی سی کوند گئی۔

اللہ اکبر! عشاق کی ایک ایک ادا کی نگرانی تھی!۔۔۔۔۔ کوئی ایسا محبوب دکھائے تو سہی!۔۔۔۔۔ ہر عاشق، محبوب کی بے اعتنائی کا شکوہ کرتا نظر آتا ہے۔۔۔۔۔ مگر یہاں حریمِ جاناں میں توجہ سے کوئی محروم نہیں۔۔۔۔۔ سب کو نواز رہے ہیں۔۔۔۔۔ سب فیضیاب ہو رہے ہیں۔۔۔۔۔

نگاہِ ناز کے سپہم اشارہ طے لطیف

شکستِ شیشہِ دل، بار بار، کیا کہنا!

محبت کا تقاضا تو یہ ہے کہ عاشق، محبوب کے رنگِ طبع کو دیکھے۔۔۔۔۔ جو وہ کرے، وہی کرتا چلا جائے۔۔۔۔۔ صحابہ کی مقدس عمت نے یہی کیا اور وہ پایا جو ہزار جاں ناکا ہی اور جانفشانی کے بعد بھی ہم نہیں پاسکتے۔۔۔۔۔ ہماری محبت کو ہمہ وقت عقلِ دستی رہتا ہے کہ کریں تو کیا کریں؟۔۔۔۔۔ یہی کیوں کریں، وہ کیوں نہ کریں؟۔۔۔۔۔ چلیں تو کس طرف چلیں؟۔۔۔۔۔ اسی طرف کیوں چلیں، اس طرف کیوں نہ چلیں؟



مجازی عاشقوں کا حال آپ نے دیکھا ہوگا — اپنے معشوقوں  
 کے اشاروں پر چلتے رہتے ہیں — جو کہتا ہے، کرتے چلے جاتے  
 ہیں — اسی کا زنگ ڈھنگ اپناتے ہیں — جس راہ پر وہ  
 داتا ہے، چلتے چلے جاتے ہیں — یہ ان محبوبوں کی اطاعت کا حال  
 ہے جو بے وفا ہو سکتے ہیں، جو ظالم ہو سکتے ہیں، جو جفا شعار ہو سکتے ہیں  
 — تو وہ محبوب سب محبوبوں سے زیادہ اطاعت کا مستحق ہے  
 روف و رحیم ہے — اگر باطل محبوبوں کے اشاروں پر چلا جاسکتا  
 ہے تو اس سچے محبوب کے اشاروں پر کیوں نہیں چلا جاسکتا؟ —  
 سلیم جواب دے! — دلِ درد مند جواب دے!



ہم کچھ نہ تھے، اس کے کرم نے سب کچھ بنا دیا ہے

بچھیم مگر تو باز ستانی متاعِ خویش

دارد دو عالم از تو کثیر و قلیل را

ذرا اس پیدا کرنے والے سے اپنی پیدائش کی داستان تو سنو!

۱- وَلَقَدْ خَلَقْنَا الْإِنْسَانَ مِنْ سُلَالَةٍ مِنْ طِينٍ ۝ ۱۷

”بیشک ہم نے انسان کو مٹی کے جوہر سے پیدا کیا“

۲- ثُمَّ جَعَلْنَاهُ نُطْفَةً فِي قَرَارٍ مَكِينٍ ۝ ۱۸

”پھر ہم نے اسے پانی کی ایک بوند بنا کر ایک محفوظ مقام (رحم

مادر) میں رکھا“

۳- ثُمَّ خَلَقْنَا النُّطْفَةَ عَلَقَةً ۝ ۱۹

”پھر ہم نے اس بوند کو خون بستہ بنایا“

۴- فَخَلَقْنَا الْعَلَقَةَ مُضْغَةً ۝ ۲۰

۱۷ القرآن الحکیم : سورة المؤمنون ، ۱۲

۱۳ : ۱۸ ایضاً

۱۴ : ۱۹ ایضاً

۱۵ : ۲۰ ایضاً



”پھر ہم نے اس خونِ لبتہ کو پارہ گوشت بنایا“

۵۔ فَخَلَقْنَا الْمُصَفَّاةَ عِظْمًا ۱۰

”پھر ہم نے اس پارہ گوشت سے ہڈیاں بنائیں“

۱۔ فَكَسَوْنَا الْعِظْمَ لَحْمًا ۱۰

”پھر ہم نے ان ہڈیوں پر گوشت چڑھایا“

۲۔ ثُمَّ أَنْشَأْنَا خَلْقًا آخَرَ ۱۰

”پھر ہم نے اسے اور ہی شکل و صورت میں اکٹھا کر دی (اور کیا سے

کیا بنا دیا)

اللہ اکبر! — ہم کہاں سے چلے اور کہاں پہنچے! —

ماک کو اکیر بنا دیا گیا — ذرے کو آفتاب بنا دیا گیا —

تَبَارَكَ اللَّهُ أَحْسَنَ الْخَالِقِينَ ۱۰ — اللہ بڑی برکت والا اور

سب سے بہتر بنانے والا ہے — بیشک اس نے انسان کو سب سے

بہترین ساخت میں بنایا — لَقَدْ خَلَقْنَا الْإِنْسَانَ فِي

تِلْكَ الْقُرْآنِ الْحَكِيمِ ، سُوْرَةُ الْمُؤْمِنُوْنَ ، ۱۴

نوٹ :- ان مرحلوں کے بعد کچھ مرحلے اور ہیں جن کا یوں ذکر کیا گیا ہے :-

”ثُمَّ إِنَّكُمْ بَعْدَ ذَلِكَ لَمَسِيئُونَ“ (المؤمنون، ۱۵) ”پھر یقیناً تم ان مرحلوں سے گزر کر مریا لے ہو“

”ثُمَّ إِنَّكُمْ يَوْمَ الْقِيَامَةِ تَبْعُونَ“ (ایضاً، ۱۶) ”پھر تمہیں بلاشبہ روز قیامت (قبول سے) اٹھایا جائیگا“

۱۴ : ایضاً



أَحْسَنَ تَقْوِيمٍ ۗ ————— صرف ایک وجودِ ربے بود ہی نہیں بنایا —————  
 وہ تو مصور ہے ————— هُوَ اللَّهُ الْخَالِقُ الْبَارِئُ الْمُصَوِّرُ ۗ  
 وہ اللہ ہی ہے جو بناتا بھی ہے، پیدا بھی کرتا ہے اور خط و خال سے چہروں کو  
 سوار بنا بھی ہے ————— ہاں بہترین خط و خال بنائے ————— کرم بالائے  
 کرم ————— خَلَقَ السَّمَوَاتِ وَالْأَرْضَ بِالْحَقِّ وَصَوَّرَكُمْ  
 فَأَحْسَنَ صُورَكُمْ ۗ وَالْيَا أَيُّهَا الْمَصِيرُ ۗ ————— اس نے آسمان  
 زمین بنائے اور سچائی کے ساتھ بنائے اور تمہاری تصویر بنائی، پس کتنے  
 اچھے خط و خال بنائے! ————— فِطْرَةَ اللَّهِ الَّتِي فَطَرَ النَّاسَ  
 عَلَيْهَا ۗ

اب جب اس نے اپنے کرمِ خاص سے ہم کو بنایا، پیدا کیا اور اچھی  
 اچھی صورتیں دیں تو کیا ہم کو یہی سزا وار ہے کہ ہم ان صورتوں کو بگاڑتے  
 چلے جائیں؟ اور اس حال میں بگاڑتے چلے جائیں کہ وہ ہمارے سانسِ محفوظ  
 ہے ————— هُوَ مَعَكُمْ أَيْنَمَا كُنْتُمْ ۗ وہ ہماری رگ

۱۱ القرآن الحکیم ، سورة التین ، ۴

۱۲ ایضاً ، سورة الحشر ، ۲۴

۱۳ ایضاً ، سورة التغابن ، ۳

۱۴ ایضاً ، سورة الروم ، ۳۰

۱۵ ایضاً ، سورة المجادلہ ، ۷

52858



جاں سے بھی زیادہ ہمارے قریب ہے ——— وَتَحْنُ أَقْرَبُ  
إِلَيْهِ مِنْ حَبْلِ الْوَرِيدِ لہ

داڑھی رکھنا نئی چیز نہیں، داڑھی منڈانا نئی چیز ہے ——— قدیم  
قومیں داڑھی رکھتی چلی آئی ہیں ——— چنانچہ حضور اکرم صلی اللہ علیہ وسلم  
ارشاد فرماتے ہیں :-

(ا) عَشْرَةٌ مِنْ الْفِطْرَةِ قَصُّ الشَّارِبِ وَ  
إِعْفَاءُ اللَّحْيَةِ ——— لہ  
” دین فطرت میں دس چیزیں ہیں، لبیں تراشنا اور  
داڑھی بڑھانا“

ایک اور حدیث میں ارشاد فرماتے ہیں :-

(ب) فَسَبْحَنَهُ مَا آسَخَفَ عُقُولَ قَوْمٍ طَوَلُوا الشَّارِبَ  
وَاعْفُوا اللَّحْيَ عَكْسَ مَا عَلِيَّ فِطْرَةَ جَمِيعِ  
الْأُمَّمِ قَدْ بَدَلُوا فِطْرَتَهُمْ نَعُودًا بِاللَّهِ لہ  
” سبحان اللہ! ان لوگوں کی عقل کس قدر بے مایہ ہے جنہوں  
نے مونچھیں بڑھائیں اور داڑھیاں پست کیں ——— پھلی

لہ القرآن الحکیم : سورۃ قی ، ۱۶

لہ النساء ، احمد بن شعیب بن علی ، السنن النسائی ، ج ۲ ، ص ۲۰۴ (سطح کراچی)

لہ بد الدین ابو محمد محمود بن احمد بن حنفی ، شرح صحیح البخاری (جوالہ احمد ضانا ، اقداع فی اعفاء اللہی ، ر ہو ، ص ۳۳)



قوموں کی جو فطرت ہے انہوں نے اس کے بالکل برعکس کیا، اپنی

فطرت و خلقت ہی بدل دی، خدا کی پناہ!

فطری و دینیتیں اللہ تعالیٰ کی نشانیاں ہیں چنانچہ قرآن پاک میں نوع

انسانی میں رنگوں کے اختلاف اور زبانوں کے اختلاف کو اللہ تعالیٰ نے اپنی  
نشانیاں قرار دیا ہے۔ — دارِ طہی فطری و دینیت اور اللہ تعالیٰ کی

نشانی ہے، اسی لئے فرمایا :-

يَا أَيُّهَا الَّذِينَ آمَنُوا لَا تَحِلُّوا شَعَائِرَ اللَّهِ

”اے ایمان والو! اللہ کی نشانیاں نہ مٹاؤ“

شعائر اللہ کا یہ احترام ہی تھا جس نے حضرت ہارون علیہ السلام کو محبوب کیا کہ وہ اپنے  
بھائی حضرت موسیٰ علیہ السلام سے یہ فرمائیں :-

يَبْنَؤُمْ لَا تَأْخُذْ بِحَيْتِي

”اے میرے ماں جائے میری دارِ طہی تو نہ پکڑو“

تو قرآنی آیات اور احادیث سے پتہ چلتا ہے کہ دارِ طہی کوئی نہی چیز نہیں

تمام انبیاء علیہم السلام کی امتیں دارِ طہی رکھتی چلی آئی ہیں، اسلام دینِ فطرت ہے  
اور ہر نبی نے اسی دینِ فطرت کا پرچار کیا، دینِ فطرت میں کوئی بات غیر فطری

۱۔ القرآن الحکیم ، سورۃ الروم ، ۲۲

۲۔ ایضاً ، مدہ ، ۲

۳۔ ایضاً ، ظا ، ۹۴



ہو ہی نہیں سکتی بلکہ یہ تو ان باتوں کو مٹانے کے لئے آیا ہے جو فطرت کے تقاضوں کے خلاف ہیں اور ان باتوں کو قائم کرنے کے لئے جو عین فطرت ہیں۔

قرآن کریم میں ارشاد ہوتا ہے :-

وَمَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ

فِيهَا اسْمُهُ وَسَعَىٰ فِي خَرَابِهِ ۗ

” اس شخص سے بڑھ کر کون ظالم ہو گا جس نے اللہ کی مسجد میں

میں اللہ کے نام کے ذکر سے لوگوں کو روکا اور ان کو اجاڑنے کی کوشش کی،

اب ذرا غور فرمائیں :-

(ا) مساجد انسان کی تعمیر ہیں،

(ب) مسجد کا مقصد وحید ذکر الہی ہے،

(ج) مسجد عظمتِ اسلام کی نشانی ہیں،

اب مزید غور فرمائیں :-

(ا) دارِ طہی اللہ کی تعمیر ہے،

(ب) دارِ طہی کا مقصد وحید اتباعِ خدا اور رسول ہے جو ذکر کی جان ہے،

(ج) دارِ طہی اسلام کی نشانی ہے اور اس سے شوکتِ اسلام کا اظہار ہوتا ہے،

تو اب یہ حقیقت قابلِ توجہ ہے کہ جو مسجد انسان کی تعمیر تھی، مقام



فکر الہی اور شعائرِ عظمتِ اسلام ہونے کی وجہ سے اس کے اجاڑنے والے کو معاشرے کا ظالم ترین انسان قرار دیا گیا۔ — — — — — توجہ دہی اللہ کی بنائی ہوئی ہو، سراپا ذکرِ الہی اور عظمتِ اسلام کی نشانی ہو اللہ و رسول کے حکم کے خلاف اس کا اجاڑنے والا اللہ و رسول کی نظر میں کیا ہوگا؟

شعائرِ اسلام کی بات تو بہت اونچی ہے — — — اللہ و رسول نے تو ان چیزوں کو مٹانے کی ممانعت فرمائی ہے جن سے انسان کے دنیوی فائدے وابستہ ہیں چنانچہ حضور صلی اللہ علیہ وسلم نے ملکِ شام جانے والی فوج کو جو ہدایات جاری فرمائیں، ان میں یہ ہدایات بھی تھیں :-

(ا) کھجور، کوئی دوسرا درخت نہ کاٹنا،  
 (ب) نہ کوئی عمارت مسمار کرنا لے  
 ڈاکٹر ہنز کربوز نے لکھا ہے :-

” جس طرح دشمن کے پرغمالی سپاہیوں کو قتل کرنے کی ممانعت ہے اسی طرح غیر ضروری تباہی اور فارت گری کی بھی ممانعت ہے“

درختوں کو کاٹنے اور عمارتوں کو مسمار کرنے کی اس لئے ممانعت فرمائی کہ اس سے انسانی معیشت اور معاشرت متاثر ہوتی ہے۔ غور کرنے کا مقام ہے جو مذہب انسان کے دنیوی امور میں اتنا حساس ہے وہ اس کے دینی امور میں

۱۔ عبدالقیوم ندوی: خطباتِ نبوی، (مطبوعہ لاہور)، ص ۱۸۶

۲۔ ڈاکٹر ہنز کربوز: دی فائڈیشن آف انٹرنیشنل اسلامک جیو س پروڈنٹس، (مطبوعہ کراچی)، ص ۱۷



کتنا حساس ہوگا !

لیکن یہاں یہ واضح کرنا ضروری ہے کہ اصل چیز اللہ اور اس کے رسول  
صلی اللہ علیہ وسلم کی اتباع و پیروی ہے۔ اگر وہ مٹانے کا حکم دیں گے  
تو جس چیز کی حفاظت کے لئے جان کی بازی لگائی گئی تھی، وہ فوراً مٹا دی جائے گی  
۔۔۔۔۔ جب مساجد کی حفاظت اور تکریم و عزت کا حکم ملا تو یہی کیا گیا اور جب  
مسجدِ ضرار کے متعلق یہ حکم ملا :-

وَالَّذِينَ اتَّخَذُوا مَسْجِدًا ضِرَارًا وَكُفْرًا  
وَتَفْرِيْقًا بَيْنَ الْمُؤْمِنِينَ۔۔۔۔۔ لَا تَقُمْ  
فِيْهِ اَبَدًا ۗ

" اور وہ لوگ جنہوں نے اللہ کی نافرمانی، پھوٹ ڈالنے  
اور مسلمانوں کے دل جدا کرنے کے لئے مسجد بنوائی۔۔۔۔۔  
ہاں اس میں کبھی بھی کھڑے نہ ہونا "

چنانچہ یہ مسجد حضور صلی اللہ علیہ وسلم کے حکم سے ڈھا دی گئی اور اس کی جگہ شہر  
کا کوڑا ڈالا جانے لگا۔۔۔۔۔

اسی طرح جب درختوں کی حفاظت کا حکم ہوا تو حفاظت کی گئی اور  
جب کاٹنے کا حکم دیا گیا تو درخت کاٹ کر پھینک دئے گئے۔۔۔۔۔  
چنانچہ بنی نضیر اپنے قلعوں میں پناہ گزین ہوئے تو حضور صلی اللہ علیہ وسلم نے



ان کے درخت کاٹنے کا حکم دیا اور ایسا ہی کیا گیا۔  
 تو اصل مدعا اللہ ورسول کے احکام کی پیروی ہے۔ جب  
 وہ حفاظت کا حکم دیں گے تو معمولی سے معمولی چیزیں حفاظت کی جائیگی اور جب  
 وہ مٹانے کا حکم دیں گے تو بڑی سے بڑی چیز زبانِ ردِ بجاگی۔  
 کیا آپ نے نہ دیکھا کہ جس جان کی حفاظت فرض ہے وہ اسکے  
 حکم پر میدانِ جنگ میں کس طرح خوشی خوشی دے دی جاتی ہے؟  
 بیشک جو جان نافرمانی میں ضائع کی گئی اس کے لئے جہنم ہی جہنم ہے۔  
 اور جو جان فرمانبرداری اور اطاعتِ شعاری میں دی گئی اس کیلئے جنت ہی جنت ہے۔  
 اللہ ورسول کے احکام ایسے نہیں جن میں ان کا نفع ہو۔  
 نہیں نہیں حکم دینے والے بے نیاز ہیں۔ ایک عطا کر نوا لا ہے،  
 دوسرا تقسیم کر نوا لا ہے۔ اِنَّمَا اَنَّا قَاسِمُوْنَ وَاللّٰهُ يَعْطِيْ  
 ان کے ہر حکم میں سراسر ہمارا ہی فائدہ ہے۔ اللہ ورسول کا  
 کوئی فائدہ نہیں۔ مگر بتانے والوں نے اس طرح بتایا کہ جیسے وہ  
 بے نیاز، نیاز مند ہے۔ نفس کا حال یہ ہے کہ اسی وقت رغبت  
 ہوتی ہے، جب اپنا فائدہ نظر آتا ہے۔ نفس کے اس چلن سے ابلیس نے  
 فائدہ اٹھایا اور بندگانِ خدا کو امیدیں دلا دلا کر خوب گمراہ کیا۔ اور اللہ  
 کی طرف جانے والے، ابلیس کی طرف جانے لگے۔ اِنَّا لِلّٰهِ وَاِنَّا اِلَيْهِ رَاجِعُونَ۔

۱۔ القرآن الحکیم، سورۃ المحشر، ۵

۲۔ البخاری، ابو عبد اللہ محمد بن اسماعیل صحیح بخاری، ج ۱، ص ۱۶



محدثین کرام نے اوراقِ احادیث میں سرکارِ دو عالم صلی اللہ علیہ وسلم کی ایک ایک ادا کو محفوظ کر کے کتبِ احادیث کو محفلِ جاناں بنا دیا۔ اب عالم یہ ہے، یوں معلوم ہوتا ہے ع

یہ چل رہے ہیں، وہ پھر رہے ہیں، یہ آ رہے ہیں، وہ جا رہے ہیں

دل تو یہ چاہتا ہے کہ ایک ایک ادا معلوم کی جائے۔ پھر ہر ادا پر جان نچھاور کی جائے۔ حضرت امامِ حسن رضی اللہ تعالیٰ عنہ نے کیسی محبت کی بات فرمائی۔ فرماتے ہیں :-

وَأَنَا أَشْتَهِي أَنْ يَصِفَ لِي مِنْهَا شَيْئًا  
اتَّعَلَّقُ بِهِ لَه

” اور مجھے بڑا شوق تھا کہ (ماموں جان) مجھ سے مانا جان کا

سراپا بیان کریں اور پھر میں ان کی ہر ہر ادا کو اپنا لوں۔“

تو آئیے اس محفل کی طرف چلیں اور دیدار سے مشرف ہونے والوں سے

سراپائے محبوب صلی اللہ علیہ وسلم معلوم کریں۔ اور یہ پوچھیں کہ کیا چہرہ انور



پر ریش مبارک تھی؟

(ا) حضرت عمر رضی اللہ تعالیٰ عنہ فرماتے ہیں :-  
 ”ہاں! گھنی داڑھی تھی! (کَثُ اللَّحْيَةِ) ۱۷

(ب) حضرت علی کرم اللہ تعالیٰ وجہہ الکریم فرماتے ہیں :-  
 ”ہاں، گھنی داڑھی تھی! (کَثُ اللَّحْيَةِ) ۱۷

(ج) وہی فرماتے ہیں :-

”ہاں بھرواں داڑھی تھی! (عَظِيمُ اللَّحْيَةِ) ۱۷

(د) حضرت ہندین ابی ہارہ رضی اللہ تعالیٰ عنہ فرماتے ہیں :-  
 ”ہاں، گھنی داڑھی تھی! (کَثُ اللَّحْيَةِ) ۱۷

(ه) حضرت انس رضی اللہ تعالیٰ عنہ فرماتے ہیں :-  
 ”ہاں، گھنی داڑھی تھی! (کَثُ اللَّحْيَةِ) ۱۷

(و) اور ایک جگہ فرماتے ہیں :-

وَكَانَتْ لِحْيَتُهُ قَدَمَلَاتٌ مِّنْ هُنَا إِلَى هُنَا،

۱۷ عیاض بن موسیٰ، القاضی ابو الفضل: الشفار ، ج ۱ ، ص ۳۸

۱۷ ایضاً ، ص ۳۸

۱۷ ابی بقی، ابو بکر احمد بن حسین بن علی: شعب الایمان، (بحوالہ لمعة الصغی، مطبوعہ لاہور)، ص ۱۹

۱۷ احمد رضا خان: لمعة الصغی - (۱۳۱۵ھ) ، ص ۱۸

۱۷ ایضاً : ص ۱۹



وَأَمَرَ يَدَّ يَدَيْهِ عَلَى عَايِضِ نَبِيٍّ ۞

(پھر اپنے رخساروں پر ہاتھ پھیر کر بتایا کہ ریش مبارک یہاں سے یہاں تک بھری ہوئی تھی۔)

(ن) حضرت جابر بن عبد اللہ رضی اللہ تعالیٰ عنہ فرماتے ہیں :-

كَانَ رَسُولُ اللَّهِ صَلَّى اللَّهُ تَعَالَى عَلَيْهِ

وَسَلَّمَ كَثِيرًا شَعْرًا لِحْيَةٍ ۞

”رسول اللہ صلی اللہ تعالیٰ علیہ وسلم کی ریش مبارک میں بال بڑی کثرت سے تھے“

(۶) حضرت انس بن مالک رضی اللہ تعالیٰ عنہ فرماتے ہیں :-

يُكَثِّرُ دُهْنَ سَأْسٍ وَ تَسْرِحُ لِحْيَتِهِ ۞

”سراقدر میں تیل ڈالتے اور بسا اوقات ریش مبارک میں کنگھی کیا کرتے تھے“

(ط) آپ ہی کا ارشاد ہے :-

أَبُو بَكْرٍ وَعُمَرُ جَا لِسَانَ نَحْوِ الْمَنْبَرِ

إِذْ طَلَعَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ مِنْ

۱۵ احمد رضا خان : لعة الفضا ، ص ۱۹

۱۶ اقشیری ، ابو الحسن عساکر الدین مسلم بن حجاج : صحیح مسلم ، ج ۲ ، ص ۲۵۹

۱۷ محمد امیر شاہ گیلانی : انوار غوثیہ ، ص ۶۰



بَعْضُ بَيُوتِ نِسَابِهِ يَمَسُّهُ لِحْيَتُهُ ۗ

” حضرت ابو بکر اور عمر مسجد نبوی میں منبر کے قریب بیٹھے تھے کہ

اچانک حضور اکرم صلی اللہ تعالیٰ علیہ وسلم اپنے دولت کدے سے

ریش مبارک پر ہاتھ پھیرتے ہوئے باہر تشریف لائے۔“

آپ نے دیکھا، ہر دیکھنے والے نے سرکارِ دو عالم صلی اللہ تعالیٰ علیہ وسلم

کے چہرہ انور پر دارِ ٹھی کی بہاریں دیکھی ہیں۔۔۔۔۔ بار بار دیکھی ہیں اور

بار بار بتایا ہے کہ اب شک و شبہ کی کوئی گنجائش نہ رہی۔۔۔۔۔ ع

آفتاب آمد دلیلِ آفتاب



مُصَلِّحِينَ عَالَمٍ كَأَيْهِ دَسْتُورٌ رَهَابٌ كَمَا أَنَّهُ سَابِقٌ لِكُلِّ عَمَلٍ  
 کی امید رکھتے ہیں جو خود نہیں کرتے، یا کرتے تو ہیں مگر اس قدر نہیں جس قدر  
 امید رکھتے ہیں۔۔۔۔۔ اسی لئے قرآن نے کہا لِمَ تَقُولُونَ  
 مَا لَا تَفْعَلُونَ "تم ایسی باتیں کیوں کہتے ہو جو خود نہیں کرتے؟"  
 مگر وہ دو جہاں کا ناقدار اور دو عالم کا مصلح (صلی اللہ علیہ وآلہ وسلم) اس  
 شان سے جلوہ گر ہوتا ہے کہ پہلے خود کرتا ہے، پھر اپنے جانثاروں سے  
 کہتا ہے۔۔۔۔۔ جتنی ان سے امید رکھتا ہے، اس سے زیادہ  
 خود کر کے دکھاتا ہے۔۔۔۔۔ تو یہ تو آپ دیکھ چکے کہ اس نے کیا کیا  
 آئیے اب یہ دیکھیں کہ اس نے (صلی اللہ علیہ وسلم) اپنے فداکاروں  
 سے کیا کہا :-

(ا) خَالِفُوا الْمُشْرِكِينَ أَحْفُوا الشَّوَارِبَ  
 وَأَوْفِرُوا لِلْحَيَّةِ لَه



” مشرکین کے خلاف کرو، مونچھیں خوب پست کرو اور  
 داڑھی خوب بڑھاؤ۔“

(ب) اِنْهَكُوا الشَّوَابِرَ وَاَعْفُوا اللُّحَى لَه

” مونچھیں مٹاؤ، داڑھیاں بڑھاؤ۔“

(ج) اَحْفُوا الشَّوَابِرَ وَاَعْفُوا اللُّحَى لَه

” مونچھیں خوب پست کرو اور داڑھیاں چھوڑ دو۔“

(د) اِنَّ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ اَمَرَ بِاِحْفَاءِ

الشَّوَابِرِ وَاِعْفَاءِ اللُّحَى لَه

” بے شک رسول اللہ صلی اللہ علیہ وسلم نے حکم فرمایا کہ

مونچھیں خوب پست کرو اور داڑھیاں چھوڑ دو۔“

(هـ) جُرُّوا الشَّوَابِرَ وَاَسْرُخُوا اللُّحَى خَالِفُوا

السَّجُوسَ لَه

” مونچھیں کترو، داڑھیاں بڑھنے دو، آتش پرستوں

کے خلاف کرو۔“

۱۵ صحیح بخاری : ج ۲ ، ص ۸۷۵

۱۶ ابوداؤد شریف : ج ۲ ، ص ۱۲۲

۱۷ (د) صحیح مسلم : ج ۱ ، ص ۱۲۹

ص ۳۹۴ (ب) ترمذی شریف :

۱۸ (و) الطحاوی، ابو جعفر احمد بن محمد الحنفی : شرح معانی الآثار ، ج ۲ ، ص ۲۷۸

(ب) امام احمد بن حنبل : مسند احمد (بجواللمعة المفضیة ، ص ۲۷)



(۱) أَحْفُوا الشَّوَارِبَ وَأَعْفُوا اللَّحَى وَلَا تَشَبَّهُوا بِالْيَهُودِ

” مونچھیں خوب پست کرو اور داڑھیاں بڑھاؤ، یہودیوں

کی سی صورت نہ بناؤ۔“

(۲) قُصُّوا سُبَالَكُمُ وَاَعْتَابِنِيكُمْ وَخَالِفُوا

أَهْلَ الْكِتَابِ۔“

” مونچھیں کتر اور داڑھیاں خوب بڑھاؤ۔“ اہل

کتاب (یہود و نصاریٰ) کے خلاف کرو۔“

(۳) أَوْفُوا اللَّحَى وَقُصُّوا الشَّوَارِبَ۔“

” داڑھیاں پوری کرو اور مونچھیں ترشواؤ۔“

(ط) أَحْفُوا الشَّوَارِبَ وَأَعْفُوا اللَّحَى۔“

” مونچھیں خوب پست کرو اور داڑھیاں خوب بڑھاؤ۔“

(ی) لَكِن رَّبِّي أَمَرَنِي أَنْ أُوَفِّيَ شَارِبِي وَأُعْفِيَ لِحْيَتِي۔“

” مگر مجھے میرے پروردگار نے حکم دیا ہے کہ اپنی مونچھیں پست

کروں اور داڑھی بڑھاؤں۔“

۱۔ شرح معانی الآثار : ج ۲ ، ص ۲۷۸

۲۔ مسند احمد (بجواللمعة الفصحى ، ص ۲۸)

۳۔ ابوالقاسم سیمان بن احمد طبرانی : طبرانی کبیر، (بجواللمعة الفصحى ، ص ۲۸)

۴۔ ابوبکر احمد بن حسین بن علی بیہقی : شعب الایمان، (بجواللمعة الفصحى ، ص ۲۸)

۵۔ ابن سعد : الطبقات الکبریٰ ، (مطبوعہ بیروت)



(ک) اِنَّهُ اَمَرَ بِاِخْفَاءِ الشَّوَارِبِ وَرَاعِفَاءِ اللُّحَى لَهُ  
 " حضور صلی اللہ علیہ وسلم نے مونچھیں کتروانے اور داڑھیاں  
 بڑھانے کا حکم فرمایا ہے "

(ل) وَفَرُّوا اللُّحَى وَاحْفُوا الشَّوَارِبَ لَهُ  
 " داڑھیاں خوب بڑھاؤ اور مونچھیں کترؤاؤ "

(س) سَأَلَنِي بِاِغْفَاءِ لِحْيَتِي وَقَصِّ شَوَارِبِي لَهُ  
 " میرے پروردگار نے مجھے اپنی داڑھی بڑھانے اور مونچھیں  
 کتروانے کا حکم دیا ہے "

ان احادیث سے معلوم ہوا کہ حضور صلی اللہ علیہ وسلم نے داڑھی رکھنے  
 کی کتنی تاکید فرمائی ہے۔ اور تاکید شدید کا اندازہ اس سے  
 لگایا جاسکتا ہے کہ یہ فرمایا جا رہا ہے :-

اَمْرِي سَرَبِي

"میرے پروردگار نے مجھے حکم دیا ہے"

اللہ اکبر! — اس حکم کی عظمت اور اہمیت پر تو غور کرو —

شہنشاہ مطلق، سرار انبیاء (صلی اللہ علیہ وآلہ وسلم) کو حکم دے رہا ہے اور

۱۲۹ ص ۱ ج : صحیح مسلم

۸۷۵ ص ۲ ج : صحیح بخاری

۳۷ ابن سعد : الطبقات الكبرى ، (بحوالہ المغتالضحة ، ص ۲۹)



آپ کس اہتمام سے اس کا ذکر فرما رہے ہیں! — اور ہم کو حکم دے رہے ہیں — تو یہ حکم کوئی معمولی حکم نہیں — یہ سنت کوئی معمولی سنت نہیں — یہ وجوب سے گزر کر فرضیت کی سرحدوں میں داخل ہو رہی ہے — یہ رب کا حکم ہے — یہ ہمارے آقا و مولیٰ اجدادِ دو جہاں صلی اللہ علیہ وآلہ وسلم کا فرمان ہے —

تم نے اگر یہ حکم نہ مانا تو دیکھنا کہیں وہ ننگا ہیں تم سے نہ پھر جائیں جو جانِ زندگی ہیں —

وہ جو نہ تھے تو کچھ تھا، وہ جو نہ ہوں تو کچھ نہ ہو

جان میں وہ جہان کی جان ہے تو جہان ہے

دیکھو دیکھو! شاہِ ایران کے حکم سے گورنرِ زمین باذان کے دو افسر دربارِ رسالت مآب (صلی اللہ علیہ وآلہ وسلم) میں حاضر ہیں اور رعبِ نبوت سے کانپ رہے ہیں — سنو سنو! دیکھنے والے کیا کہہ رہے ہیں۔

إِنَّهُمَا دَخَلَا عَلَى رَسُولِ اللَّهِ صَلَّى اللَّهُ تَعَالَى

عَلَيْهِ وَسَلَّمَ كَانَا قَدْ حَلَقَا لِحَاهُمَا وَأَعْفَيَا شَوَارِبَهُمَا

فَكَرِهَا النَّظْرَ إِلَيْهِمَا وَقَالَ وَيْلَكُمَا مِنْ أَمْرِكُمَا

بِهَذَا؟ قَالَا رَبُّنَا، يَعْنِيَانِ كِسْرَى — فَقَالَ

رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ لَكِن رِبِّي أَمْرِي

بِأَعْفَاءِ لِحْيَتِي وَقِصِّ شَوَارِبِي لَهُ

لہ الطبقات الکبریٰ ، (بخاری لغت العظمیٰ ، ص ۲۹)



” یہ دونوں جب بارگاہِ اقدس میں حاضر ہوئے تو دائرہیاں  
 منڈائے ہوئے اور مونچھیں بڑھائے ہوئے تھے۔  
 سید عالم صلی اللہ علیہ وسلم کو ان کے دیکھنے میں بھی کراہیت محسوس  
 ہوئی۔ آپ نے دریافت فرمایا، تم دونوں برباد ہو، آخر  
 تمہیں ایسا کرنے کا کس نے حکم دیا ہے؟ وہ بولے،  
 ہمارے پروردگار نے، (اس سے ان کی مراد شاہ ایران کسریٰ  
 تھا) پھر رسول اللہ صلی اللہ تعالیٰ علیہ وسلم نے فرمایا، مگر مجھے تو  
 میرے پروردگار نے دائرہیاں بڑھانے اور مونچھیں ترشوانے کا  
 حکم فرمایا ہے۔“

غور کرو! آتش پرستوں کی دائرہیاں منڈی ہوئی اور مونچھیں بڑھی ہوئی  
 دیکھ کر حضور صلی اللہ تعالیٰ علیہ وسلم کو کراہت آئی، تو جب اس حالت میں ہم کو  
 دیکھیں گے تو چہرہ النور نہ پھیر لیں گے؟



دارِ طہی کا بنیادی مقصد تو اطاعتِ رسول (علیہ الصلوٰۃ والسلام) ہی ہے  
لیکن اگر دوسرے پہلوؤں پر بھی نظر ڈالی جائے تو بہت سے ذیلی مقاصد و منافع  
سمنے آتے ہیں، گویہ مقصودِ حقیقی نہیں۔

مثلاً روحانی لحاظ سے دیکھا جائے تو یہ ایک ایسا عمل ہے جس کو امت  
مسلّمہ نے چودہ سو سال سے سینے سے لگا رکھا ہے، اس عمل کا سلسلہ حضرت  
آدم علیہ السلام پر منتہی ہوتا ہے تو اس عظیم سلسلے کے تصور ہی سے روح میں بالیدگی  
اور تازگی پیدا ہوتی ہے اور رفعت کا ایک احساس کروٹ لیتا ہے جو قومی ترقی  
کے لئے ترقی و اکسیر ہے۔ جمالیاتی نقطہ نظر سے دیکھا جائے تو  
ایک نیاز اور یہ نظر آتا ہے، جمال کا تعلق بقا سے ہے، فنا سے نہیں تو جس نے  
بقا کی طرف قدم بڑھایا تو اس نے جمالِ حقیقی کی قدر چھانی۔ فنا میں  
وہ لذت نہیں جو بقا میں ہے۔ اور جمیل وہی ہے جو جمال کی قدر کرے  
۔ تمدنی لحاظ سے دیکھا جائے تو دارِ طہی سے قومی تشخص قائم رہتا ہے،  
گردشِ زمانہ کے ساتھ ساتھ تاریخی عمل جو اپنا کام کرتا رہتا ہے، اس عمل کے  
دارے سے باخبر اور حساس ملت سرخروئی سے نکل جاتی ہے اور صدیاں  
گزر جانے کے باوجود اس کا ملی تشخص باقی رہتا ہے۔ معاشرتی نقطہ نظر



سے دیکھا جائے تو دارِ طہی سے چلتے پھرتے، اٹھتے بیٹھتے یہ معلوم ہوتا ہے کہ ہم مسلمان ہیں، ہمارا وجود دوسروں کی نظروں میں طہیم نہیں رہتا، ہم چھپے نہیں رہتے، ہم عالم آشکار ہو جاتے ہیں۔ ہم ہر جگہ جانے پہچانے جاتے ہیں۔

اقتصادی زاویہ نگاہ سے دیکھا جائے تو دارِ طہی رکھنے سے بہت سی وقت اور روپیہ پیسہ بچ جاتا ہے جو بے فائدہ ضائع ہوتا ہے۔ ہر دانا و بنیا انسان وقت اور پیسہ خرچ کر کے کچھ پاتا ہے مگر یہاں پاتا نہیں بلکہ کھوتا ہے۔ تہذیبی لحاظ سے دیکھا جائے تو دارِ طہی رکھنے سے انسان خود بخود نشائستہ بن جاتا ہے، کوئی ایسی حرکت نہیں کر پاتا جو شائستگی کے خلاف ہو، اگر کوئی ایسی ویسی بات کرتا ہے تو اس کا ضمیر خود اس کو ملامت کرتا ہے اور ٹوکنے والے بھی بر ملا ٹوک دیتے ہیں، ہر شخص اس سے نیک توقعات رکھتا ہے اس لئے وہ خود کو لئے دے رہتا ہے۔

طبعی و طبی نقطہ نظر سے دیکھا جائے تو دارِ طہی مردانگی و رجولیت کو باقی رکھتی ہے۔ ماہرین کا خیال ہے کہ اگر سات نسلوں تک دارِ طہیاں صاف ہوتی رہیں تو آٹھویں نسل کے مرد، مرد نہیں رہیں گے۔ اگر ایسا ہوا تو وہ روزِ بد نوع انسانی کے لئے ایک المیہ ہوگا۔

یہ تمام فوائد و منافع اپنی جگہ مگر اطاعت و بندگی کی بہاروں کے سامنے ہر بہار پیچ ہے۔ جب دارِ طہی رکھو تو اسی نسبت سے رکھو کہ یہ رحمۃ اللعالمین صلی اللہ تعالیٰ علیہ وسلم کی محبت کی نشانی ہے۔



اسلام دینِ فطرت ہے۔۔۔۔۔ اس کو ایسی باتیں اچھی نہیں لگتیں  
جو فطرت کے خلاف ہوں۔۔۔۔۔ عقائد میں کیا۔۔۔۔۔ عبادات میں  
کیا۔۔۔۔۔ معاملات میں کیا۔۔۔۔۔ معاشرت میں کیا۔۔۔۔۔  
اخلاق میں کیا۔۔۔۔۔ زندگی کے ہر شعبے میں فطرت کے تقاضوں کو سامنے  
رکھا گیا ہے۔۔۔۔۔ توجہ دارِ طبعی کا حکم دیا گیا تو وہاں بھی حسنِ فطرت  
اور تقاضائے فطرت کا پورا پورا لحاظ رکھا گیا اور وہی بات کہی گئی جو عینِ فطرت  
ہے۔۔۔۔۔ اور جو عینِ فطرت ہے وہ عینِ انصاف ہے۔۔۔۔۔

إِعْدِلُوا قَدْ هُوَ أَقْرَبُ لِلتَّقْوَىٰ ۗ

اور یہ بات بھی قابلِ توجہ ہے کہ احادیثِ شریفہ میں حضور صلی اللہ  
علیہ وسلم نے ارشاد فرمایا کہ یہودیوں، عیسائیوں اور آتش پرستوں کی مخالفت  
کو۔۔۔۔۔ وارِ طبعیاں بڑھاؤ اور موٹھیں ترشواؤ۔۔۔۔۔

تہذیب و تمدن میں نشیب و فراز آتے رہتے ہیں۔۔۔۔۔  
عین ممکن تھا کہ ایسا انقلاب آجاتا کہ جس روش پر مسلمان چل رہے تھے،



یہود و نصاریٰ اور مجوسی چلنے لگتے۔ مگر نہیں، صدیاں بیت گئیں،  
 ایسا انقلاب نہ آنا تھا، نہ آیا۔ اس سے معلوم ہوا کہ دینِ فطرت کی  
 ہر بات، فطرت کے مطابق ہے جو بدلتی نہیں۔ ایک حالت پر رہتی ہے  
 یہ بھی ممکن تھا کہ یہودی و عیسائی اور آتش پرست موخچیں لپٹ کرنے  
 لگے اور ڈڑھیاں بڑھانے لگتے۔ مگر آج تک ان لوگوں میں کوئی ایسی  
 صورت نظر نہ آئی۔ اگر ڈڑھیاں بڑھی ہوئی ملیں گی تو ساتھ ہی موخچیں بھی  
 بڑھی ہوئی ملیں گی۔ وہ دینِ فطرت کی روش کو نہیں اپنا سکتے کہ  
 ان کے مزاج کی اٹھان غیر فطری ہے۔ دینِ فطرت کی باتیں ہی قبول  
 کرے گا جو فطرت کی ڈگر پر آجائے گا۔

بلاشبہ اسلام نہیں چاہتا کہ معاشرے میں کوئی بھی مسلمان  
 فطرت کے خلاف بغاوت کرے۔ اس کو ایسی بغاوتیں اچھی نہیں  
 لگتیں جو ہمارے لئے اچھی نہیں۔ وہ اپنی ذات سے تو بے نیاز  
 ہے۔ اس کو جو کچھ اچھا لگتا ہے، ہمارے ہی لئے اچھا لگتا  
 ہے۔ اور جو کچھ بُرا لگتا ہے، ہمارے ہی لئے بُرا لگتا ہے۔  
 اس کی پسندیدگی اور ناپسندیدگی کے قربان! سبحان اللہ!  
 تو آئیے دیکھیں، تقاضائے فطرت کی روشنی میں اسلام ہم سے ہمارے لئے  
 کیا چاہتا ہے۔ اور ہمارے آقا و مولیٰ (صلی اللہ علیہ وسلم) فطرت سے  
 آمادہ پیکار ہونے والوں کے لئے کیا فرما رہے ہیں۔ سنو سنو!  
 وہ کیا فرما رہے ہیں :-



(ا) لَعَنَ اللَّهُ الْمُتَشَبِهِينَ مِنَ الرِّجَالِ بِالنِّسَاءِ

وَالْمُتَشَبِهَاتِ مِنَ النِّسَاءِ بِالرِّجَالِ ۞

” اللہ کی لعنت ان مردوں پر جو عورتوں کی وضع بنائیں اور ان عورتوں

پر جو مردوں کی وضع اختیار کریں “

(ب) لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمُخَنَّثِينَ

مِنَ الرِّجَالِ وَالْمُتَرَجِّلَاتِ مِنَ النِّسَاءِ وَقَالَ

أَخْرِجُوهُمْ مِنْ بَيْوتِكُمْ ۞

” رسول اللہ صلی اللہ تعالیٰ علیہ وسلم نے زمانے مردوں اور

مردانی عورتوں پر لعنت فرمائی اور فرمایا ان کو اپنے گھروں سے

شکال دو “

(ج) لَعَنَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ

الرَّجُلَ يَلْبَسُ لِبْسَةَ الْمَرْأَةِ وَالْمَرْأَةَ تَلْبَسُ

لِبْسَةَ الرَّجُلِ ۞

۱۰ (د) صحیح بخاری : ج ۲ ، ص ۸۷۳

(ب) ترمذی شریف : ، ص ۳۹۶

(ج) نسائی شریف : (جواز لمة الفصحی ، ص ۴۱)

(د) الوداؤد شریف : ، ص ۱۱۳

۱۱ بخاری شریف : ج ۲ ، ص ۸۷۳

۱۲ نسائی شریف : (جواز لمة الفصحی ، ص ۴۲)



” رسول اللہ صلی اللہ تعالیٰ علیہ وسلم نے اس مرد پر لعنت فرمائی جو عورتوں کا پہناوا پہنے اور اس عورت پر بھی لعنت فرمائی جو مردوں کا پہناوا پہنے“

(د) لَيْسَ مِثْلًا مَنْ تَشَبَّهَ بِالرِّجَالِ مِنَ النِّسَاءِ وَلَا مَنْ تَشَبَّهَ بِالنِّسَاءِ مِنَ الرِّجَالِ ۗ

” عورتوں میں وہ عورت ہم میں سے نہیں جو مردوں جیسی بنے اور

نہ مردوں میں سے وہ مرد ہم سے ہے جو عورتوں جیسا بنے“

(هـ) لَعَنَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ مُخْتَلِئِي

الرِّجَالِ الَّذِينَ يَتَشَبَّهُونَ بِالنِّسَاءِ وَالْمُتَرَجِّلَاتِ

مِنَ النِّسَاءِ الْمُتَشَبِّهَاتِ بِالرِّجَالِ رَاوِدُ الْحَدِيثِ ۗ

” رسول اللہ صلی اللہ تعالیٰ علیہ وسلم نے ان زنانے مردوں

پر لعنت فرمائی جو عورتوں کی صورت بنائیں اور ان مردانی عورتوں

پر لعنت فرمائی جو مردانی شکل بنائیں“

(و) ثَلَاثَةٌ لَا يَدْخُلُونَ الْجَنَّةَ أَبَدًا الذِّيُوثُ وَالْمَرْجَلَةُ

مِنَ النِّسَاءِ وَمُدْمِنُ الْخَسْرِ ۗ

۱۵ احمد بن حنبل : مسند ، (بحوالہ لمعة الصغرى ، ص ۴۲)

۱۶ ایضاً

۱۷ ابوالقاسم سلیمان بن احمد طبرانی : طبرانی کبیر ، (بحوالہ لمعة الصغرى ، ص ۴۳)



” تین شخص جنت میں کبھی نہ جائیں گے، دیوث اور مردانی عورت

اور شراب کا دھنی “

(سن) ثَلَاثَةٌ لَا يَنْظُرُ اللَّهُ إِلَيْهِنَّ يَوْمَ الْقِيَامَةِ الْعَاثُ  
لِوَالِدَيْهِ وَالْمَرْأَةُ الْمُتَرَجِّلَةُ الْمُتَشَبِّهَةُ

بِالرِّجَالِ وَالذَّيُّوثُ ۝

” تین شخصوں پر اللہ تعالیٰ قیامت کے دن رحمت کی نظر

نہ فرمائے گا، ماں باپ کا نافرمان، مردوں کی وضع بنا نیوالی مردانی

عورت اور دیوث “

(ج) اَتْرَابَعَةٌ يَصْبِحُونَ فِي غَضَبِ اللَّهِ وَيَمْسُونَ

فِي غَضَبِ اللَّهِ الْمُتَشَبِّهُونَ مِنَ الرِّجَالِ بِالنِّسَاءِ

وَالْمُتَشَبِّهَاتُ مِنَ النِّسَاءِ بِالرِّجَالِ (الحديث) ۝

” یہ چار اشخاص صبح کریں تو اللہ کے غضب میں، شام کریں

تو اللہ کے غضب میں — — — — — زانی و وضع اختیار کر نیوالے

مرد اور مردانی وضع اختیار کر نیوالی عورت — — — — — الخ “

اور وہ چار شخص جن پر اللہ تعالیٰ عرش سے دنیا و آخرت میں لعنت

بھیجتا ہے اور فرشتے آمین کہتے ہیں — — — — — ان چار شخصوں میں دو یہ ہیں۔

(بحوالہ لعة العنقا، ص ۴۳)

۱۰ نائی شریف

۱۱ ابیاتی، احمد بن حسین بن علی، شعب اللایان (بحوالہ لعة العنقا، ص ۴۳)



(ط) سَأَجُلُّ جَعَلَهُ اللهُ ذَكَرًا فَإِنَّتَ نَفْسَهُ وَتَشَبَّهَ  
بِالنِّسَاءِ وَأَمْرًا جَعَلَهَا اللهُ أُثْمًا فَتَذَكَّرَتْ  
وَتَشَبَّهَتْ بِالرِّجَالِ (المحدث) ۱۷

” وہ مرد جیسے خدا نے زبنا یا اور مادہ بنے، عورتوں کی وضع اختیار  
کرے اور وہ عورت جیسے خدا نے مادہ بنایا اور وہ زبے اور مردانی  
وضع اختیار کرے “

ان تمام احادیث سے یہ معلوم ہوتا ہے کہ اسلام کو پسند نہیں کہ  
انسان فطرت کے خلاف کوئی روش اختیار کرے، خواہ وہ حقیقی ہو یا مجازی۔  
اگر اس نے ایسا کیا تو وہ اللہ کی رحمت سے محروم ہے۔ اگر دیکھا جائے  
تو دارِ طہیٰ منوٰں نا بھی ایک طرح مجازی طور پر اپنے آپ کو عورتوں کی مثل بنانا ہے  
تو پھر کہیں ایسا تو نہیں کہ یہ ساری حدیثیں ہمارے افکار و اعمال کی  
نشاندہی کر رہی ہوں؟

ایک حدیث سے تو یہ اندازہ ہوتا ہے کہ یہ تمام احادیث ہمارے  
فکر و عمل کی غماز ہیں۔ اس حدیث شریف میں بالوں کی غیر فطری  
تراش و خراش کرنے والے کو بھی رحمتِ الہی سے محروم قرار دیا ہے۔  
سنئے! حضور صلی اللہ علیہ وسلم کیا ارشاد فرما رہے ہیں :-

۱۷ طبرانی شریف . (بحوالہ لعتا الصغی ، ص ۲۳)



مَنْ مَثَلَ بِالشَّعْرِ فَلَيْسَ لَهُ عِنْدَ اللَّهِ خَلْقٌ لَهُ  
 ”جو اپنے بالوں کو صورت سے بے صورت بنا دے، اللہ

عزوجل کے ہاں اس کا کچھ حصہ نہیں“

یہاں پر ایک بات اور یاد رکھنے کے قابل ہے، شریعت اسلامی میں  
 مسلم یا غیر مسلم مقتول کا مُشَدِّبنا یعنی ہاتھ پیر اور ناک، کان کا ٹنا اور صورت سے  
 بے صورت کرنا حرام ہے، تو اگر مقتول کے وارثی ہو تو اس کا مؤنڈنا بھی شرعاً  
 حرام ہوگا کہ یہ عمل مُشَدِّبنا کے حکم میں ہے، احترامِ انسانیت اور تقاضائے  
 فطرت کے پاس و لحاظ کی اس سے بڑھ کر اور کیا مثال ہوگی؟

۱۔ طبرانی کبیر ، (بحوالہ لفظ الضحیٰ ، ص ۴۰)



پچھلے اوراق میں آپ نے ملاحظہ فرمایا کہ دارِ طہیٰ مؤمننا اللہ کے حکم کے خلاف ہے۔۔۔۔۔ حضور صلی اللہ علیہ وسلم کے عمل و ارشاد کے خلاف ہے۔۔۔۔۔ اور فطرتِ سلیمہ کے خلاف ہے۔۔۔۔۔ اور ایک بات اور توجہ کے قابل ہے کہ دارِ طہیٰ مؤمننا شیعہ اہلِ اہلبیت ہے۔۔۔۔۔ آج تو یہ حقیقت ہمارے سامنے ہے، کسی دلیل و حجت کی ضرورت نہیں۔۔۔۔۔ لیکن حضور اکرم صلی اللہ علیہ وسلم کے عہدِ مبارک اور اس کے بعد کے ادوار میں بھی یہی حال تھا جو اب حال ہے۔۔۔۔۔ ذرا ان تاریخی شواہد کو ملاحظہ فرمائیں :-

(۱) ذَكَرَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ الْمَجُوسَ فَقَالَ إِنَّهُمْ يُؤْفِرُونَ سِبَالَهُمْ وَيَجْلِقُونَ لِحَاهِمُ فَنَخَالِفُوهُمْ لَه

”رسول اللہ صلی اللہ تعالیٰ علیہ وسلم نے آتش پرستوں کا ذکر فرمایا اور فرمایا کہ وہ اپنی لبیں بڑھاتے ہیں اور دارِ طہیٰ

۱ (ا) شعب الایمان ، (بحوالہ لمعة الضم ، ص ۲۸)

(ب) طبرانی کبیر ، (ایضاً ، ص ۲۸)



مونڈتے ہیں، تم ان کے خلاف کرو۔“

(ب) الْأَخْذُ مِنَ اللَّحِيَةِ وَهِيَ دُونَ الْقُبْضَةِ كَمَا يَفْعَلُهُ  
بَعْضُ الْمَغَارِبَةِ وَمُخَنَّثَةُ الرِّجَالِ فَلَمْ يُحِبُّ  
أَحَدٌ وَأَخَذُ كُلِّهَا فَعَلُ الْمَجُوسِ الْأَعْرَاجِمِ  
وَالْيَهُودِ وَالْهُنُودِ وَبَعْضِ أَجْنَاسِ الْأَفْرَاجِمِ  
”جب دارِ طھی ایک مشیت سے کم ہو تو پھر اس میں سے مزید کچھ  
لینا، جس طرح بعض مغربی زمانے نے نئے کرتے ہیں، کسی کے نزدیک  
پسندیدہ نہیں اور پوری دارِ طھی مونڈ دینا تو یہ ایرانی آتش پرستوں  
یہودیوں، ہندوؤں اور بعض فرنگیوں کا شیوہ ہے۔“

(ج) قَصُّ اللَّحِيَةِ كَانَ مِنْ صَنِيعِ الْأَعْرَاجِمِ وَهُوَ  
الْيَوْمَ شِعَارٌ كَثِيرٌ مِنَ الْمُشْرِكِينَ كَالْأَفْرَاجِمِ  
وَالْهُنُودِ وَمَنْ لَوْ خَلَقَ لَهُمْ فِي الدِّينِ الْخِزْلَةَ  
”دارِ طھی مونڈنا پارسیوں کا کام تھا اور اب تو بہت سے  
کافروں کا شعار بن گیا ہے جیسے فرنگی، ہندو اور وہ لوگ جن کا دین میں  
کچھ حصہ نہیں۔“

۱۔ ابن ہمام، محمد بن عبدالواحد السیواسی: فتح القدير: ج ۲، ص ۷۷

۲۔ ابن نجیم، زین العابدین بن ابراہیم بن محمد، البحر الرائق (بجواللمعة الضميمة، ص ۳۲)

۳۔ عبدالحق محدث دہلوی، شیخ: لمعات شرح مشکوٰۃ، ج ۲، ص ۶۷



(د) وَأَمَّا الْأَخْذُ مِنْهَا وَهِيَ دُونَ ذَلِكَ كَمَا يَفْعَلُهُ  
بَعْضُ الْمَغَارِبَةِ وَمَخْدَشَةُ الرِّجَالِ فَلَمْ يَبْحَثْ  
أَحَدٌ وَأَخَذُ كُلُّهَا فِعْلٌ هُنُودِ الْهِنْدِ وَالسُّجُوسِ  
” اور مقدار ایک مشمت سے کم کرنا جیسا کہ بعض مغربی لوگ  
اور مخدث مرد کرنے لگے ہیں کسی کے نزدیک بھی جائز نہیں اور ساری  
داڑھی منڈانا تو ہندوستان کے ہندوؤں اور ایران کے مجوسیوں  
کا فعل ہے “

(هـ) وَقَصُّ اللَّحِيَّةِ كَانَ مِنْ سُنَنِ الْأَعَاجِمِ وَهُوَ  
الْيَوْمَ شِعَارُ كَثِيرٍ مِنَ الْمُشْرِكِينَ وَالْأَفْرَجِ  
وَالْهُنُودِ وَمَنْ لَأَخْلَاقَ لَهُمْ فِي الدِّينِ ۗ  
” اور داڑھی منڈانا ایرانیوں کا شیوہ ہے اور آج تو وہ  
بہتیرے مشرکوں، انگریزوں اور ہندوؤں کا طریقہ ہو گیا ہے اور  
وہ ان لوگوں کا شعار بن گیا ہے جن کو دین سے کوئی سروکار نہیں  
مندرجہ بالا عبارات سے معلوم ہوا کہ داڑھی منڈانا مسلمانوں کا

۱۔ محمد علاؤ الدین حنفی الحسکفی، در المختار فی شرح تنویر الابصار (بحوالہ المطبوع، ص ۳۲)

۲۔ (ا) طیبی شرح مشکوٰۃ، (بحوالہ ایضاً، ص ۳۳)

(ب) علی قاری، طلا، مرقاة شرح مشکوٰۃ، (بحوالہ ایضاً ص ۲۲)

(ج) عبدالمحق دہلوی، لمعات شرح مشکوٰۃ، (ایضاً ص ۳۳)



شیوہ نہیں بلکہ یہودیوں، عیسائیوں، مجوسیوں، فریجیوں اور ہندوؤں کا شیوہ رہا ہے۔ ظاہر ہے یہ لوگ اسلام کی نظر میں اللہ کے دوست نہیں بلکہ اس کے دوست ہیں جو اللہ کے مد مقابل آیا اور دھتکارا گیا۔ اس بدبختی اور بد نصیبی کے بعد اس نے اولادِ آدم سے انتقام لینے کی ٹھان لی کیونکہ آدم (علیہ السلام) نہ ہوتے تو سجدے کے لئے نہ کہا جاتا اور سجدے کے لئے نہ کہا جاتا تو یہ آفت نہ آتی۔ اس لئے ابلیس کی نظر میں اس کی بدبختی کے ذمہ دار آدم (علیہ السلام) تھے۔ اس نے جوشِ انتقام میں جو کچھ کہا قرآن نے بڑی کراہیت کے ساتھ اس کو نقل کیا ہے۔ ارشاد ہوتا ہے :-

لَعْنَةُ اللَّهِ وَقَالَ لَا تَتَّخِذَنَّ مِنْ عِبَادِكَ  
نَصِيْبًا مَفْرُوضًا لَهُ

” اللہ نے اس پر لعنت کی چونکہ اس نے یہ کہا تھا کہ میں نے  
تیرے بندوں میں سے اپنا لگا بندھا حصہ ضرور لوں گا۔“

خدا وہ روزِ سیاہ نہ دکھائے کہ ہمارا حساب کتاب ابلیس لعین کے  
حصے میں آئے، آمین!۔۔۔ ابلیس نے اسی پر اکتفا نہ کیا بلکہ یہ بھی صاف  
صاف اعلان کیا :-

وَلَا مَرْتَبَهُمْ فَلَیَغْوِیْرَنَّ خَلْقَ اللَّهِ وَمَنْ یَّتَّخِذِ



الشَّيْطَانِ وَلِيًّا مَنْ دُونِ اللَّهِ فَقَدْ خَسِرَ خُسْرَانًا  
مُبِينًا وَيَعِدُهُمْ وَيُمَدِّيهِمْ ط وَمَا يَعِدُهُمُ الشَّيْطَانُ  
إِلَّا غُرُورًا ه لہ

” بے شک میں ان کو حکم دوں گا (تو وہ میرے حکم پر) اللہ کی بنائی  
ہوئی چیزیں بگاڑیں گے (ہم یہ بات واضح کر دینا چاہتے ہیں) کہ جو کوئی  
اللہ کو چھوڑ کر ابلیس کو اپنا دوست بنائے تو بے شک اس نے سراسر  
نقصان ہی نقصان اٹھایا (ابلیس ان کو) امیدیں دلاتا ہے اور  
وہ ان کو امیدیں اور وعدے کیا دلاتا ہے نرا دھوکا ہی دھوکا  
ہے۔“

اس آیت سے معلوم ہوا کہ سب سے پہلے اللہ تعالیٰ کی بنائی ہوئی  
چیز کو ابلیس کے اشارے پر اس کے چاہنے والوں اور فرمانبرداروں نے  
بگاڑا، دائرہ ہی موندنا بھی تصویر کا بگاڑنا ہی ہے اور جیسا کہ عرض کیا گیا یہ کام  
پہلے پہل یہودیوں، عیسائیوں اور دوسرے کفار و مشرکین نے کیا۔  
اللہ تعالیٰ نے پوری انسانیت کے لئے ایک راہ متعین کی جس کو ہر عہد اور  
زمانے میں ”اسلام“ کے نام سے یاد کیا گیا اور ہر قوم کو حکم دیا گیا کہ اسی  
راہ پر چلے مگر پھر بھی لوگوں نے صراطِ ستقیم کو چھوڑ کر دوسری راہیں اختیار کر لیں۔  
یہ وہی راہیں تھیں جو ابلیس نے متعین کیں اور مخلوقِ الہی کو گمراہ کیا۔



اسی لئے قرآن نے اللہ کے سچے بندوں کو ابلیس کے چلن پر چلنے سے روکا ہے  
 سنو سنو! قرآن کیا کہہ رہا ہے :-

(ا) يَا أَيُّهَا الَّذِينَ آمَنُوا لَا تَتَّبِعُوا خُطُوَاتِ الشَّيْطَانِ  
 وَ مَنْ يَتَّبِعْ خُطُوَاتِ الشَّيْطَانِ فَإِنَّهُ يَأْمُرُ  
 بِالْفَحْشَاءِ وَالْمُنْكَرِ ۗ

” اے ایمان والو! شیطان کے قدم بہ قدم نہ چلو۔“

جو شخص شیطان کے قدم بہ قدم چلا تو وہ بے حیائی اور بری بات  
 کا حکم کرتا ہے۔“

(ب) يَا أَيُّهَا الَّذِينَ آمَنُوا ادْخُلُوا فِي السِّلْمِ كَآفَّةً  
 وَ لَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ  
 مُّبِينٌ ۗ

” اے ایمان والو! اسلام میں پورے سے پورے داخل ہو جاؤ۔“

اور شیطان کے قدم بہ قدم نہ چلو، اس میں کوئی شک نہ کرنا کہ وہ تمہارا  
 کھلا دشمن ہے۔“

قرآن کا یہ فرمان کہ ادْخُلُوا فِي السِّلْمِ كَآفَّةً (اسلام میں پورے  
 پورے داخل ہو جاؤ) صاف صاف بتا رہا ہے کہ اللہ تعالیٰ کو یہ بات پسند نہیں

۱۱ القرآن الحکیم ، سورۃ النور ، ۲۱

۱۲ القرآن الحکیم ، سورۃ البقرہ ، ۲۰۸



کہ دینِ اسلام میں داخل ہونے کے بعد کچھ باتیں اللہ کی مان لی جائیں اور کچھ باتیں  
کی ————— یہ دوہری اطاعت اور دوہری وفاداری عقل و دانائی کے بھی  
خلاف ہے ————— ایک ملک میں دو بادشاہوں کا حکم نہیں چل سکتا چہ جائیکہ  
بادشاہ اور اس کے باغی کا حکم ساتھ ساتھ چلے !

لیکن افسوس ہمارے بعض بادشاہوں اور شاعروں نے مسلم  
معاشرے کو باغیانہ فکرمردیا، جس نے مزاجوں کو مسموم کر دیا —————  
ایک شاعر کہتا ہے —

خط کے آنے سے ہوا معلوم جانا حسن کا

نو خطوں نے اب نکالا پیش خانہ حسن کا

شعائرِ اسلام کا مذاق اڑایا، حلال کو حرام اور حرام کو حلال بتایا گیا اور  
سب نے ٹھنڈے دل سے سُنا اور خاموشی سے تماشا دیکھا —————  
کسی کو ہمت نہ ہوئی کہ ٹوکتا ————— شاعر کے لئے چہرہ بے ریش  
ہی گہوارہ حسن و جمال ہے ————— داڑھی کیا نکلی گو یا حسن و جمال کا  
سارا بکھیرا پھیل گیا ————— سبحان اللہ! اس معیارِ حسن پر ماتم کیجئے  
جو دیکھتے ہی دیکھتے ایک مختصر سی داڑھی کی نذر ہو گیا ————— انگریزی شاعر  
کیٹس نے کیا خوب کہا ہے :-

”حُسن، صداقت ہے ————— اور صداقت، حُسن

ہے، دنیا میں رہ کر یہی ہمیں جانتا چاہئے اور اسی کی ہم کو

ضرورت ہے“



ہاں جس طرح سچائی کو زوال نہیں اسی طرح حسنِ حقیقی کو بھی زوال نہیں  
یہ وہ جمال ہے جو پسندیدہ جمیل ہے۔ اَللّٰهُ جَمِيْلٌ يُحِبُّ  
الْجَمَالَ

چنانچہ قرآن میں جہاں ابلیس کی چال چلنے والوں اور اس کی امیدیں  
اور دعویوں سے لو لگانے والوں کے لئے یعنی حسنِ حقیقی سے روگردانی کرنیوالوں  
کے لئے یہ وعید ہے :-

اُولٰٓئِكَ مَا لَهُمْ جَهَنَّمُ نٰ وَلَا يَجِدُوْنَ  
عَنْهَا سَبِيْلًا ۝

” یہی لوگ ہیں جن کا ٹھکانہ دوزخ ہے اور وہ اس سے  
بچ نکلنے کی جگہ نہ پائیں گے “

وہاں اللہ ورسول (علیہ الصلوٰۃ والسلام) کے چاہنے والوں اور ان کے  
بتائے ہوئے راستے پر چلنے والوں یعنی حسنِ حقیقی کے پرستاروں کے لئے  
یہ خوشخبری اور بشارت بھی ہے :-

وَالَّذِيْنَ اٰمَنُوْا وَعَمِلُوا الصّٰلِحٰتِ  
سَنُدْخِلُهُمْ جَنَّٰتٍ تَجْرِيْ مِنْ تَحْتِهَا  
الْاَنْهٰرُ خٰلِدِيْنَ فِيْهَا اَبَدًا وَعَدَدًا لِّلّٰهِ  
حَقًّا وَمَنْ اَصْدَقُ مِنَ اللّٰهِ



قِيْلًا ه لَه

” جو لوگ ایمان لائے اور انہوں نے اچھے اچھے کام کئے  
تو ہم ان کو ایسے باغوں میں لے جائیں گے جن کے نیچے نہریں  
بہہ رہی ہیں، یہ لوگ یہاں ہمیشہ ہمیشہ رہیں گے، اللہ کا یہ وعدہ  
سچا ہے اور کوئی بے جس کی بات اللہ سے زیادہ سچی ہو؟“

لہ القرآن الحکیم ، سورۃ النصار ، ۱۲۲



کبھی کبھی دل یہ سوال کرتا ہے کہ جب واڑھی اسلام کی عظیم نشانی ہے اور پہلے پہل غیر مسلم اہل کتاب اور کفار و مشرکین نے اس نشانی کو مٹایا تو آخر ہم اس کو کب سے مٹانے لگے اور کیوں مٹانے لگے؟ — ہم نے صدیوں اس نشانی کی حفاظت کی، پھر یہ خود بخود کیا ہوا کہ اپنے ہاتھوں اپنی نشانیاں فنا کرنے لگے؟ — آخر یہ انقلاب آیا تو کیسے آیا؟ — یہ آفت آئی تو کیونکر آئی؟ —

متاعِ راحتِ شادی ما بغارت داد

چہ فتنہ بود کہ ناگہ درآمد از درِ ما

سوال بڑا معقول ہے — ایک دلی کامل حضرت ابو بکر و راق

علیہ الرحمہ سے اس سوال کا بصیرت افروز جواب سنئے! — آپ

فرماتے ہیں :-

النَّاسُ ثَلَاثَةٌ، الْعُلَمَاءُ وَالْأُمَرَاءُ وَالْفُقَرَاءُ فَإِذَا

فَسَدَ الْعُلَمَاءُ فَسَدَ الطَّاعَةُ وَالشَّرِيعَةُ وَإِذَا فَسَدَ الْأُمَرَاءُ

فَسَدَ الْمَعِاشُ وَإِذَا فَسَدَ الْفُقَرَاءُ فَسَدَ الْخَلْقُ لَهُ

لہ علی جویری : کشف المحجوب ، (مطبوعہ لاہور، ۱۹۲۳ء) ، ص ۱۱۳







داڑھی کو اللہ نے پسند کیا، اس کے رسول (علیہ الصلوٰۃ والسلام) نے  
 پسند کیا، اس کے فرشتوں نے پسند کیا۔ اور پھر صحابہ نے سینہ سے  
 لگایا، چاروں اماموں نے اس کی حرمت کا اعلان کیا۔ بزرگوں  
 نے اپنے اپنے چہروں کو اس سے زینت بخشی۔  
 پہلے اوراق میں اللہ جل مجدہ اور اس کے رسول کریم (علیہ الخیرۃ  
 والتسلیم) کے احکام و ارشادات بیان کئے گئے۔ اب کچھ فرشتوں  
 کی باتیں سن لیں، پھر آئمہ اربعہ اور بزرگوں کی باتیں سنائیں گے :-  
 (ا) قَدْ ذَكَرَ فِي بَعْضِ الْأَخْبَارِ أَنَّ لِلَّهِ مَلَائِكَةً يَقْسِمُونَ  
 وَالَّذِي سَرَّيْنِ بَنِي آدَمَ بِاللُّحَى لَهُ  
 ”بعض حدیثوں میں آیا ہے کہ اللہ تعالیٰ کے فرشتے یوں قسم  
 کھاتے ہیں کہ قسم ہے اس ذات کی جس نے اولادِ آدم کو داڑھی  
 سے زینت بخشی۔“

(ب) إِنَّ لِلَّهِ مَلَائِكَةً تَسْبِيحُهُمْ وَسُبْحُنَ مَنْ سَرَّيْنِ الرَّجَالِ

۱۵ ابو حامد محمد بن محمد الغزالی : احیاء علوم الدین ، (بجوال لفظ العنق) ، ص ۲۳



بِاللَّحِي وَالنِّسَاءِ بِالْقُرُونِ ۱۷  
 ” بے شک اللہ عزوجل کے کچھ فرشتے ہیں جو اس طرح اللہ کا ذکر کرتے ہیں، پاک ہے وہ ذات جس نے مردوں کو داڑھیوں سے زینت بخشی اور عورتوں کو زلفوں سے “

آسمان و زمین میں داڑھی کی یہی قدر و منزلت تھی جس نے صحابہ کو اس کا آرزو مند بنایا۔۔۔۔۔ تشریح قاضی جو حضرت عمر فاروق رضی اللہ عنہ کے دورِ خلافت میں قاضی تھے، ان کی پیدائشی داڑھی نہ تھی جس سے وہ بہت رنجیدہ رہتے تھے اور کبھی کبھی عالمِ حزن و یاس میں فرمایا کرتے تھے:-  
 ” میری آرزو ہے کاش دس ہزار دے کر داڑھی مل جاتی “ ۱۷  
 اسی طرح احنف بن قیس جو مشہور تابعی ہیں وہ پیدائشی طور پر اس نعمت سے محروم تھے، ان کے دوست احباب کہتے تھے:-  
 ” اگر بیس ہزار میں بھی داڑھی ملتی تو احنف کیلے قرینے “

۱۷ ابو حامد محمد بن محمد غزالی: کیمیائے سعادت، (جواز لعتہ الضحیٰ، ص ۴۰)  
 ۱۸ لعتہ الضحیٰ: (مطبوعہ لاہور) ص ۲۴  
 ۱۹ ایضاً: ص ۲۴



فقہ اسلامی کے چاروں اماموں نے دائرہ منڈانا حرام لکھا ہے اور  
دائرہ رکھنا واجب — کوئی ایسا نہیں جس کا ذرہ برابر منڈانے کی طرف  
جھکاؤ محسوس ہو — ہر مسلک فکر نے اس کا احترام کیا ہے اور اس کو قدر  
منزلت کی نظر سے دیکھا ہے۔

(۱) امام محمد فرماتے ہیں :-

وَكَذَابٍ حَرَّمَ عَلَى الرَّجُلِ قَطْعَ لِحْيَتِهِ ۗ

”اور اسی طرح مرد کو دائرہ منڈانا حرام ہے“

(ب) فقہ حنفی کی کتاب در مختار میں ہے :-

يَحْرُمُ عَلَى الرَّجُلِ قَطْعَ لِحْيَتِهِ ۗ

”مرد کے لئے دائرہ منڈانا حرام ہے“

(ج) فقہ شافعی کی کتاب شرح اربعاب میں ہے :-

قَالَ الْأَذْهَرِيُّ الصَّوَابُ تَحْرِيمُ حَلْقِهَا جُمْلَةً

۱۔ کتاب الآثار ، (بجوالہ میروتی ، دائرہ منڈانہ کی قدر و قیمت ، میرٹھ ، ص ۲۱)

۲۔ در المختار شرح تنویر الابصار ، (بجوالمعة الضمعی ، ص ۳۴)



بِغَيْرِ عِلَّةٍ وَقَالَ ابْنُ الرَّافِعِ إِنَّ الشَّافِعِيَّ نَهَى  
فِي الْأَقْمِ بِالتَّحْرِيمِ ۱۷

" امام اذہمی فرماتے ہیں کہ صحیح یہی ہے کہ بلا ضرورت شدیدہ  
داڑھی منڈانا حرام ہے اور امام ابنِ رافع کہتے ہیں کہ کتاب "اقم" میں  
خود امام شافعی نے اس کے حرام ہونے کی تصریح کی ہے۔"  
(۵) فقہ مالکیہ کی کتاب "الابداع" میں ہے :-

مَذْهَبُ السَّادَةِ الْمَالِكِيَّةِ حُرْمَةُ حَلْقِ  
الِلِّحْيَةِ وَكَذَا قَصُّهَا إِذَا يَحْصُلُ بِهَا مِثْلَةٌ ۱۸

" حضرات مالکیہ کا مذہب یہ ہے کہ داڑھی منڈانا حرام ہے  
اور اسی طرح اس کا کتر وانا بھی حرام ہے جب کہ اس سے صورت بگڑے۔"  
(۶) مؤطا امام مالک میں ہے :-

كَانَ ابْنُ عُمَرَ إِذَا حَلَقَ رَأْسَهُ فِي حَجٍّ  
أَوْ عُمْرَةٍ أَخَذَ مِنْ لِحْيَتِهِ وَشَاسِرِ بِي ۱۹

" ابنِ عمر حج یا عمرہ کرتے وقت جب سر منڈایا کرتے تھے تو  
اپنی داڑھی اور مونچھوں سے بھی لیا کرتے تھے۔"

۱۷ سید جمال الدین عبداللہ بن محمد الحسینی، شرح اعیاب (بحوالہ میر قتی، داڑھی کی قدر و قیمت، میرٹھ، ص ۲۱)

۱۸ الابداع فی مضار الابداع، (بحوالہ ظاہر شاہ، داڑھی قرآن و حدیث کی روشنی میں، مدین، ص ۶۷)

۱۹ امام ابو عبداللہ مالک بن انس، مؤطا امام مالک، مطبوعہ دہلی، ص ۱۵۵



(س) فقہ صلی کی کتابوں شرح المنتہی اور شرح منظومۃ الادب میں ہے :-

اَللّٰهُ عَزَّ وَجَلَّ حَرَّمَ حَلِقَهَا وَمِنْهُمْ مَنْ صَرَّحَ  
بِالْحُرْمَةِ وَلَمْ يَحِدِّ خِلَافًا كَصَاحِبِ الْاِنْصَافِ

” معتبر قول یہی ہے کہ داڑھی منڈانا حرام ہے اور بعض علماء مثلاً

مؤلف انصاف نے حرمت کی تصریح کی ہے اور اس حکم میں کسی کا

بھی خلاف نقل نہیں کیا “

آپ نے ملاحظہ فرمایا کہ فقہ اسلامی کے چاروں امام اس پر متفق ہیں

کہ داڑھی منڈانا حرام ہے جو اماموں کی تقلید نہیں کرتا، اس کے لئے قرآن و حدیث

کا ارشاد کافی ہے۔ تاریخ شہادت دیتی ہے کہ دور رسالت مآب

(صلی اللہ علیہ وسلم) کے بعد سے دور صحابہ، دور تابعین، دور تبع تابعین اور

اس کے بعد کے ادوار میں گزشتہ تیرہ سو برس میں کسی ولی، صوفی، عالم،

حافظ، قاری نے داڑھی کو صاف نہیں کرایا بلکہ عامۃ المسلمین میں اس کو حسن و

جمال کی نشانی سمجھا جاتا تھا۔ ہاں چودھویں صدی کے آغاز سے

انقلابات آئے اور ان آنکھوں نے بہت کچھ دیکھا۔

عرض کیا جا چکا ہے کہ داڑھی کو اگر صاف کرایا ہے تو یہودیوں نے

عیسائیوں نے، مجوسیوں نے، دہریوں نے اور ہندوؤں نے۔ اب

یہ ہر مسلمان کے لئے لمحہ فکریہ ہے کہ محمد رسول اللہ صلی اللہ علیہ وسلم سے اپنا دامن

۱۔ (ا) شرح المنتہی، (بجوالظاہر شاہ، داڑھی قرآن و حدیث کی روشنی میں، مدین، ص ۷۰)

(ب) شرح منظومۃ الادب (بجوالذکورہ)



وابستہ کرنے کے بعد کیا وہ یہ پسند کرے گا کہ وہ راہ اختیار کرے جو خدا اور  
 رسول کے دشمنوں نے اختیار کی — عقل بھی یہی کہتی ہے اور دل بھی یہی  
 کہتا ہے کہ ایسا نہ کرنا چاہئے — محبت ہوتے ہوئے دشمن محبوب کی حال  
 پر چلنا ناممکن ہے — تو جو بھی چلا، بغیر شعوری طور پر چلا — دیکھا  
 دیکھی چلا — اس کو خبر نہیں کہ اس نے کیا کیا اور وہ کیا کر رہا ہے ؟  
 — خبر ہوتی تو کیوں کرتا؟ — محبت ہوتے ہوئے اختیار کی راہ پر  
 چلنا ناممکن ہے — ہاں محبوب کی راہ پر چلنا آسان ہے — یہ  
 ایک نفسیاتی حقیقت ہے — مگر افسوس ہم نے آسان کو مشکل بنا دیا اور  
 مشکل کو آسان ۛ

دشوار تو یہی ہے کہ دشوار بھی نہیں!



یہ تو آپ نے دیکھ لیا کہ وارٹھی کا حکم عرشِ بریں سے آیا، اس کے فرشتوں نے آسمان کی بندیوں میں اس کا چہرہ چاکیا، اس کے رسولِ کریم علیہ التحیۃ والتسلیم نے عمل کر کے اپنے متوالوں کو طاعت و بندگی کا سلیقہ بتایا۔۔۔۔۔ پھر اہل بیتِ اطہار نے عمل کیا، صحابہ رضوان اللہ تعالیٰ علیہم اجمعین نے عمل کیا، تابعین نے عمل کیا، تبع تابعین نے عمل کیا۔۔۔۔۔ الغرض عمل کا یہ سلسلہ آج تک ختم نہ ہوا۔۔۔۔۔ ہاں پوچھنے والا یہ پوچھ سکتا ہے کہ اس لائقِ وفاءِ رحیم (علیہ الصلوٰۃ والسلام) نے اس کا کوئی پیمانہ بھی متعین فرمایا؟۔۔۔۔۔ شریعت میں کوئی چیز بے پیمانہ نہیں۔۔۔۔۔ ہر چیز کا ایک پیمانہ ہے۔۔۔۔۔ ہر چیز کی ایک حد ہے۔۔۔۔۔ کوئی چیز لامحدود اور غیر معین نہیں کہ لَا يُكَلِّفُ اللَّهُ نَفْسًا إِلَّا وُسْعَهَا ۗ وَهُوَ بِمَا تَعْمَلُونَ خَبِيرٌ۔۔۔۔۔ ہمارے لئے آسانیاں چاہتا ہے، دشواریاں نہیں۔۔۔۔۔ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ ۗ وَهُوَ

۱۔ القرآن الحکیم ، آل عمران ، ۲۸۶

۲۔ ایضاً ، البقرہ ، ۱۸۵



اپنے بندوں پر رحیم و کریم ہے — کَتَبَ عَلَيَّ نَفْسِي الرَّحْمَةَ لَهُ  
 — بیشک اس نے اپنے حبیبِ لبیب صلی اللہ علیہ وسلم کو ڈاڑھی رکھنے  
 کا حکم دیا تو کوئی پیمانہ بھی بتایا ہوگا — !

شرعیّت نے کوئی ایسی بڑی ذمہ داری عائد نہیں کی جو خلافِ فطرت  
 ہو اور فطرتِ انسانی پر گہراں ہو — جو فرض عائد کیا گیا وہ تقاضائے  
 فطرت ہے بلکہ عینِ فطرت کہ اسلام دینِ فطرت ہے — لمبی چوڑی  
 ڈاڑھی کی ضرورت نہیں — صرف ایک مشت کافی ہے جو ظاہری و  
 معنوی حسن و جمال کو دو بالا اور شوکت و صولت کو دو چند کرتی ہے —  
 یہ بات سرکارِ دو عالم صلی اللہ علیہ وآلہ وسلم، اہل بیتِ کرام اور صحابہٴ عظام  
 رضی اللہ تعالیٰ عنہم کے عمل سے ثابت ہے — اس پیمانے سے  
 کم کسی سے ثابت نہیں — ہاں ہم گنہ گاروں کے عمل سے ضرور  
 ثابت ہے، ثبوت و حجت کے لئے ہمارا عمل، عقل و دل دونوں کے لئے  
 ہیج ہے —

آئیے! تاجدارِ دو عالم صلی اللہ علیہ وآلہ وسلم کے دربار میں حاضر  
 ہوں اور آپ کو ایک نظر بھر کے تو دیکھیں — مگر کسی کی تاب ہے  
 کہ نظر بھر کے دیکھے؟ ع

پامال اک نظر میں ثبات و قرار ہے!



تو پھران کے پاس چلیں جو دیدار سے مشرف ہو چکے ہیں — سزاوہ  
کیا کہتے ہیں :-

(۱) اَنَّ النَّبِيَّ صَلَّى اللهُ تَعَالَى عَلَيْهِ وَسَلَّمَ كَانَ  
يَأْخُذُ مِنْ لِحْيَتِهِ مِنْ طُولِهَا وَمِنْ عَرْضِهَا لَه  
”نبی صلی اللہ علیہ وسلم اپنی ریش مبارک کے طول و عرض سے  
لیا کرتے تھے“

سید علی زاوہ، شرح شرعۃ الاسلام میں لکھتے ہیں :-

(وَكَذَلِكَ إِحْفَاءُ الشَّوَارِبِ وَإِعْفَاءُ اللَّحْيَةِ  
فَاتَّ) أَيِ النَّبِيِّ صَلَّى اللهُ عَلَيْهِ وَسَلَّمَ (كَانَ  
يَأْخُذُ مِنْ عَرْضِهَا وَطُولِهَا) إِذَا نَادَى عَلَى قَدَرِ  
الْقُبْضَةِ (وَ) كَانَ يَفْعَلُ ذَلِكَ الْآخِذِ فِي  
الْخَيْبِيسِ أَوِ الْجُسْعَةِ) وَلَا يَتْرُكُهُ مُدَّةً طَوِيلَةً  
فَوْقَ الْأُسْبُوعِ ۞

” (اور یونہی بسیں پست کرنا اور داڑھی بڑھانا ہے کیونکہ آپ)

یعنی نبی کریم صلی اللہ علیہ وسلم (اپنی ریش مبارک کے طول و عرض سے  
لیا کرتے تھے) جبکہ ریش مبارک مٹھی بھر سے زائد ہوتی (اور) یہ



(یعنی ریش مبارک سے لینے کا عمل جمعرات یا جمعہ کو) کیا کرتے تھے اور زیادہ سے زیادہ تاخیر ایک ہفتہ کی ہوا کرتی تھی۔“

(ب) حضرت انس رضی اللہ عنہ فرماتے ہیں :-

كَانَتْ لِحَيْتَةٍ قَدْ مَلَكَتْ مِنْ هُنَا إِلَى هُنَا،  
وَأَمَرَ يَدِي عَلَى عَارِضِيهِ ۞

” حضور صلی اللہ علیہ وسلم کی ریش مبارک یہاں سے یہاں تک

بھری ہوئی تھی (یہ کہتے ہوئے حضرت انس نے اپنے دونوں رخساروں پر ہاتھوں کو پھیرا )“

اگر حضور صلی اللہ علیہ وسلم کی ریش مبارک غیر معمولی لمبی ہوتی تو حضرت

انس رضی اللہ تعالیٰ عنہ اوپر سے نیچے کی طرف اشارہ فرماتے لیکن آپ نے ایسا

نہ کیا، جس سے معلوم ہوتا ہے کہ ریش مبارک سینہ کے اوپر ہی پھیلی ہوئی تھی

چنانچہ ایک حدیث شریف میں آتا ہے :-

كَثُ اللَّحِيَّتِ تَمَلَّأُ صَدْرًا ۞ (ج)

” گھنی داڑھی جس سے سینہ مبارک بھرا بھرا معلوم ہوتا تھا“

یہاں بھی یہ نہ کہا گیا کہ ریش مبارک شکم مبارک پر پھیلی ہوئی تھی۔

یک مشت داڑھی ہی سینے پر پھیلتی ہے۔۔۔ غیر معمولی داڑھیاں سینے

طہ لغة الصغرى ، ص ۱۹

طہ عیاض بن موسیٰ ، القاضی ابوالفضل ، کتاب الشفا بتعریف حقوق المصطفیٰ ، ج ۱ ، ص ۳۸



سے شکم تک جا پہنچتی ہیں۔

بعض اخبار و آثار سے معلوم ہوتا ہے کہ صحابہ رضوان اللہ تعالیٰ علیہم اجمعین ایک مشتمت داڑھی رکھا کرتے تھے، اس سلسلے میں مندرجہ ذیل آثار و اخبار و تابل توجہ میں :-

(۱) وَ كَانَ عُمَرُ رَضِيَ اللَّهُ تَعَالَى عَنْهُ يَقُولُ خُذُوا مَا تَحْتَ الْقُبْضَةِ لَه

” حضرت عمر رضی اللہ تعالیٰ عنہ فرماتے تھے، مشتمت سے

زیادہ کاٹ دو۔“

(ب) وَقَدْرِي أَنَّ أَبَاهُ رِيَّةَ رَضِيَ اللَّهُ تَعَالَى عَنْهُ كَانَ يَقْبِضُ عَلَى لِحْيَتِهِ فَمَا فَضُلَ عَنْ قُبْضَةِ جَزَّةٍ لَه

” حضرت ابو ہریرہ رضی اللہ تعالیٰ عنہ اپنی داڑھی کو مٹھی میں

لیتے، مٹھی سے زیادہ ہوتی، کتر دیتے۔“

(ج) عَنْ ابْنِ عُمَرَ رَضِيَ اللَّهُ تَعَالَى عَنْهُمَا أَنَّهُ كَانَ يَقْبِضُ عَلَى لِحْيَتِهِ ثُمَّ يَقْضُ مَا تَحْتَ الْقُبْضَةِ لَه

۱۔ محی الدین عبدالقادر : الغنیة لطالبي طرقي الحق ، مطبوعه قاہرہ ۱۳۷۶ھ ، ص ۱۲

۲۔ ایضاً : ص ۱۲

۳۔ آثار الوضیفہ : (بحوالہ فتح القدریہ للعلما ابن الہمام ، مطبوعہ مصر ، ج ۲ ، ص ۷۶، ۷۷)



” حضرت ابن عمر رضی اللہ تعالیٰ عنہما دارِ طہیٰ کو مسٹھی میں لیتے پھر  
 مسٹھی سے جتنی زیادہ ہوتی، کتر ڈالتے ،“

(د) عَنْ مَرْوَانَ ابْنِ سَالِمٍ الْمُقْنَعِ قَالَ رَأَيْتُ  
 ابْنَ عُمَرَ رَضِيَ اللَّهُ تَعَالَى عَنْهُمَا يَقْبِضُ عَلَى  
 لِحْيَتِهِ فَيَقْطَعُ مَا نَرَا دَعَا عَلَى لِكَفِّ لَه

” مروان بن سالم المقنع کہتے ہیں کہ میں نے ابن عمر رضی اللہ عنہ

کو دیکھا کہ دارِ طہیٰ کو مسٹھی میں لیا، پھر مسٹھی سے زیادہ کاٹ لی ،“

(ه) عَنْ أَبِي سُرْعَةَ قَالَ كَانَ أَبُو هُرَيْرَةَ رَضِيَ اللَّهُ

عَنْهُ يَقْبِضُ عَلَى لِحْيَتِهِ فَيَأْخُذُ مَا فَضُلَ عَنِ

الْقُبْضَةِ لَه

” ابو زرعه کہتے ہیں کہ حضرت ابو ہریرہ رضی اللہ عنہ اپنی دارِ طہیٰ کو

مسٹھی میں لیتے، پھر مسٹھی سے جتنی زیادہ ہوتی کاٹ دیتے ،“

بہر کیف مندرجہ بالا اخبار و آثار سے معلوم ہوتا ہے کہ حضور صلی اللہ علیہ

وسلم ریش مبارک کو طول و عرض میں لیا کرتے تھے، ریش مبارک گھنی تھی اور سینہ

بہر بھر معلوم ہوتا تھا اور صحابہ کرام ایک مشت دارِ طہیٰ رکھا کرتے تھے اس لئے

فہمائے کرام نے ایک مشت دارِ طہیٰ کو مسنون لکھا ہے :-

۱۰ ابوداؤد و نسائی ، (بجوالفتح القدير، ص ۷۶، ۷۷)

۱۱ بخاری شریف ، (بجوالمذكوره، ص ۷۶، ۷۷)



(ا) وَالسُّنَّةُ قَدَرُ الْقُبْضَةِ فَسَاوَادَ قَطْعَهُ لَه  
 ”ایک مشت دارھی ہی سنت ہے، اس سے جو زائد ہو اسے

کاٹ دیا جائے“

(ب) السُّنَّةُ فِيهَا الْقُبْضَةُ لَه

”ایک مشت دارھی مسنون ہے“

(ج) وَلَا يَفْعَلُ لِتَطْوِيلِ اللَّحِيَةِ إِذَا كَانَتْ بِالْقَدْرِ

السَّنُونِ وَهُوَ الْقُبْضَةُ لَه

”دارھی کو لمبائی سے نہ لے جب کہ وہ سنت کے مطابق ہو

اور سنت کے مطابق دارھی ایک مشت ہے“

حضرت ابن عمر رضی اللہ تعالیٰ عنہما ایک مشت سے زیادہ دارھی کاٹ دیا کرتے

تھے، چنانچہ حدیث میں آتا ہے :-

(د) وَكَانَ ابْنُ عُمَرَ إِذَا حَجَّ أَوْ اعْتَمَرَ قَبَضَ لِحْيَتَهُ

فَسَا فَضْلَ أَخَذَهَا لَه

”ابن عمر رضی اللہ عنہما جب حج کرتے یا عمرہ کرتے (تو دیکھا گیا)

کہ اپنی دارھی کو مسٹھی میں لیتے، جتنی زائد ہوتی، کاٹ دیتے“

۱۰ ابن نجیم، زین العابدین بن ابراہیم بن محمد: البحر الرائق (جوالہ دارھی قرآن و حدیث کی روشنی میں، ص ۲۸)

۱۱ در المنار (جوالہ مذکورہ)

۱۲ ابوالحسن علی بن ابوبکر بن عبد الجلیل: الہدایہ، ج ۱، ص ۲۲۱

۱۳ صحیح بخاری، ج ۲، ص ۸۷۵



(ھ) عنایہ میں ہے :-

إِنَّ عَبْدَ اللَّهِ بْنَ عُمَرَ رَضِيَ اللَّهُ عَنْهُمَا  
كَانَ يَقْبِضُ عَلَى لِحْيَتِهِ وَيَقْطَعُ مَا وَرَاءَ الْقُبْضَةِ  
”حضرت عبداللہ بن عمر رضی اللہ تعالیٰ عنہما اپنی داڑھی کو مٹھی میں لے کر  
جتنی زیادہ ہوتی، کاٹ دیتے۔“

(و) حضرت امام محمد رضی اللہ تعالیٰ عنہ نے بھی یہی تحریر فرمایا ہے کہ ایک  
مشت داڑھی رکھنا سنت ہے، آپ فرماتے ہیں :-

وَالسُّنَّةُ فِيهَا الْقُبْضَةُ وَهُوَ أَنْ يَقْبِضَ  
الرَّجُلُ لِحْيَتَهُ فَمَا نَرَادَ مِنْهَا عَلَى قُبْضَةٍ  
قَطَعَهُ ۞

”داڑھی ایک مشت ہی سنت ہے اور اس کا طریقہ یہ ہے کہ  
آدمی اپنی داڑھی کو مٹھی میں لے، مٹھی سے جتنی داڑھی باہر نکل آئے،  
اس کو کاٹ دے۔“

لیکن ایک مشت ہوتے ہوئے داڑھی کا ٹنا شرعاً حرام ہے :-  
(۱) تَقْصِيرُ اللَّحْيَةِ مِنْ قَدْرِ الْمَسْنُونِ وَهُوَ الْقُبْضَةُ  
حَرَامٌ ۞

۱۔ محمد بن محمود الباقی ، عنایہ علی الہدایہ ، ج ۲ ، ص ۷۶

۲۔ کتاب الآثار ، (بحوالہ ”داڑھی قرآن و حدیث کی روشنی میں“ ، ص ۴۸)

۳۔ الرزاق ، (بحوالہ مذکورہ)



” داڑھی اگر سنت کے مطابق ایک مشت ہے تو پھر اس میں سے

کاٹنا حرام ہے۔“

کیونکہ ایک مشت سے کم داڑھی رکھنا مسلمانوں کے شعار میں نہیں بلکہ شعارِ اخیار ہے جیسا کہ فتح القدر میں ہے :-

(ب) الْأَخْذُ مِنْ دُونَ اللَّحْيَةِ وَهِيَ دُونَ الْقُبْضَةِ كَمَا يَفْعَلُ

بَعْضُ الْمَغَارِبَةِ وَمُخْتَلَفَاتُ الرِّجَالِ الْخ

” ایک مشت سے کم داڑھی ہو تو اس میں سے لینا ایسا ہی ہے

جیسے بعض مغربی زمانے زرخے کرتے ہیں۔“

ہاں ایک مشت سے زیادہ ہو تو کاٹنا واجب ہے جیسا کہ نہایہ میں ہے :-

(ج) وَصَدِّحَ فِي النَّهَائِيَةِ بِوَجُوبِ قَطْعِ مَا شَرَّادَ عَلَى

الْقُبْضَةِ الْ

” اور نہایہ میں اس کی صراحت موجود ہے کہ داڑھی ایک مشت

سے زیادہ ہو تو اس کا کاٹنا واجب ہے۔“

یہاں یہ واضح کر دینا ضروری ہے کہ داڑھی تو ایک مشت ہے

لیکن اس کو دھاگہ سے باندھ لیا گیا ہے جیسا کہ سندھ، بلوچستان اور راجپوتانہ کے بعض قبائل کرتے ہیں تو ایسا کرنا بھی شرعاً جائز نہیں، چنانچہ حدیث میں آیا ہے :-

۱۰ فتح القدر ، ج ۲ ، ص ۷۷

۱۱ در المختار ، ( بحوالہ ” داڑھی قرآن و حدیث کی روشنی میں “ ص ۶۳ )



إِنَّهُ مَنْ عَقَدَ لِحَيَاتِهِ — فَإِنَّ مُحَمَّدًا  
بِرَبِّهِ يُؤْتِنُهُ ۝

” جس نے اپنی دارِ طہیٰ کو باندھ لیا پس بے شک محمد (صلی اللہ علیہ  
وسلم) اس سے بے تعلق و بیزار ہے “

بعض جوان سالِ علماء اس شرم سے کہ چھوٹی سی عمر میں بڑی سی دارِ طہیٰ  
— اپنی دارِ طہیٰ کو مسوس مسوس کر ٹھوڑی کے نیچے سمیٹتے رہتے ہیں اور  
اعفارِ خفیٰ کو اعفارِ جلی پر ترجیح دیتے ہیں، تو ایسے حضرات حدیثِ مذکورہ کے ذیل  
میں تو نہیں آتے مگر اس حدیث کے ہوتے احتیاط اسی میں ہے کہ دارِ طہیٰ کو  
مسوس کر ایسا نہ بنا دیا جائے کہ دیکھنے میں لپٹی ہوئی، بندھی ہوئی اور ایک مشت  
سے چھوٹی نظر آئے حالانکہ حقیقتاً وہ شریعت کے مطابق مگر اٹھان ہی ایسی  
ہے کہ چھوٹی معلوم ہوتی ہے۔

بہر حال شرعاً تو دارِ طہیٰ ایک ہی مشت ہے لیکن جو لوگ اتنی ہمت  
نہیں کر سکتے وہ بسم اللہ تو کریں اور اللہ کے لئے جتنی رکھ سکتے ہیں، رکھیں،  
انشاء اللہ تعالیٰ توفیق الہی شامل حال رہے گی، مگر ایک مشت سے کم دارِ طہیٰ  
پر قانع نہ رہنا چاہئے — ہمت بلند تو جنت پر بھی قانع نہیں رہتی ۝

قانع نیم رہبیت نیزم بخشند!  
از بخششِ خاص تا چہ چیزم بخشند



امید کہ صرف رونمائی تو شود  
 جانے کہ بہ روز دستخیزم بخشند!  
 لیکن یہ دارطہی فیشن کی پیروی میں نہ ہو جیسا کہ دیکھا جاتا ہے کہ کبھی اچانک دارطہیاں  
 بڑھتی چلی جاتی ہیں، پھر اچانک ایک روائی ہے کہ گھٹتی چلی جاتی ہیں —  
 تو ایسی موسمی دارطہیوں کو ثواب سے کوئی تعلق نہیں — اصل چیز نیت  
 ہے جیسا کہ حدیث شریف میں ہے :-

إِنَّمَا الْأَعْمَالُ بِالنِّيَّاتِ وَ لِكُلِّ أَمْرٍ مَّا نَوَىٰ  
 فَمَنْ كَانَتْ هِجْرَتُهُ إِلَى اللَّهِ وَ رَسُوْلِهِ فَهِجْرَتُهُ  
 إِلَى اللَّهِ وَ رَسُوْلِهِ وَ مَنْ كَانَتْ هِجْرَتُهُ إِلَى الدُّنْيَا  
 يُصِيبُهَا (المحدث، ۷)

” اعمال کا دار و مدار نیت پر ہے، ہر شخص جیسی نیت کریگا  
 ویسا ہی پائے گا — جس نے اللہ و رسول کے لئے ہجرت  
 کی ہے تو اس کی ہجرت اللہ و رسول ہی کے لئے سمجھی جائیگی اور  
 جس نے دنیا کے لئے ہجرت کی تو وہ اسی کو پائے گا —“  
 دارطہی کی ساخت کا سمد توطے ہو گیا، اب مونچھوں کی ساخت  
 کا بھی اندازہ ہو جائے تو اچھا ہے — احادیث شریفہ میں مونچھیں گھٹانے  
 اور کم کرنے کی ہدایت کی گئی ہے، بہت سی احادیث پیچھے گزر چکی ہیں —



چند احادیث یہ ہیں :-

(ا) عَنْ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَقْضُ شَارِبَةً وَيُذَكِّرُ إِِبْرَاهِيمَ كَانَ يَقْضُ شَارِبَةً لَه .

حضرت ابن عباس رضی اللہ تعالیٰ عنہما فرماتے ہیں کہ حضور صلی اللہ تعالیٰ علیہ وسلم اپنی مونچھوں کو کرتے تھے اور حضرت ابراہیم علیہ السلام بھی یہی کرتے تھے۔

(ب) وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْمَجُوسَ جَزُوا لِحَاهِمُمْ وَفَرُوا شَوَارِبَهُمْ وَإِنَّا نَحْنُ نَجْزُ الشَّوَارِبَ وَنُعْفِي اللَّحْيَ وَهِيَ الْفِطْرَةُ لَه

” رسول اللہ صلی اللہ علیہ وسلم نے فرمایا کہ مجوس نے اپنی داڑھیاں کٹائیں اور مونچھیں بڑھائیں اور ہم ضرور مونچھیں کٹتے ہیں اور داڑھیاں بڑھاتے ہیں اور یہ فطرتِ انسانی کے عین مطابق ہے۔“

(ج) وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْفُوا

۱۔ ترمذی شریف ، ج ۲ ، ص ۱۱۸

۲۔ مجہد صالح ادیبی : نصرۃ الملہم فی سبلۃ المسلم ، (مطبوعہ لاہور) ، ص ۳۳



الشَّوَابِ وَأَعْفُوا اللَّحْمَ لَهُ

” رسول اللہ صلی اللہ تعالیٰ علیہ وسلم نے فرمایا کہ مونچھیں کٹاؤ

اور داڑھیاں لمبی کرو۔“

(د) كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقْتَضُ

شَاوِبَهُ وَيَقُولُ مَنْ لَمْ يَأْخُذْ مِنْ شَاوِبِهِ

فَلَيْسَ مِنَّا

” رسول اللہ صلی اللہ علیہ وسلم اپنی مونچھیں ترشواتے اور فرماتے کہ

جو لبوں کو نہ ترشواتے وہ ہم میں سے نہیں۔“

ان احادیث سے یہ معلوم ہوتا ہے کہ حضور صلی اللہ علیہ وسلم نے مونچھیں

کٹانے اور کم کرنے کا حکم دیا ہے اور اس عمل کو فطرتِ انسانی کے عین مطابق قرار دیا

ہے۔ اب یہ معلوم کرنا ہے کہ یہ کمی عرضاً (چوڑائی میں) اور طولاً (لمبائی

میں) مطلوب ہے یا عموداً (اونچائی میں) بھی مطلوب ہے۔ ایک حدیث

سے معلوم ہوتا ہے کہ یہ کمی طولاً و عرضاً ہی مطلوب ہے البتہ عموداً میں اختلاف

ہے کہ اس کی نوعیت کیا ہو۔ اصل بات یہ ہے کہ مونچھوں کے بال

چوڑائی اور لمبائی میں اتنے کثرت سے نہ ہوں کہ لبوں سے نکل کر منہ پر آگریں اور

منہ کو تقریباً ڈھانک دیں جیسا کہ اکثر کفار و ہنود اور دوسرے غیر مسلموں کو

لہ ایضاً ، ص ۳۲

لہ (۱) زاد المعاد ، ج ۱ ، ص ۱۶۱  
(ب) سفر السعاده ، ج ۲ ، ص ۳۳۷



کو دیکھا جاتا ہے۔

ایک حدیث شریف میں ہے :-

(۱) عَنْ عَائِشَةَ قَالَتْ إِنَّ النَّبِيَّ صَلَّى اللَّهُ عَلَيْهِ وَسَلَّمَ  
رَأَى رَجُلًا وَشَارِبُ طَوِيلٌ فَقَالَ اسْتُوْنِي  
بِمَقْصِ وَسِوَاكِ فَجَعَلَ السِّوَاكَ عَلَى طَرَفِهِ  
ثُمَّ أَخَذَ مَا جَاوَزَكَ لَهُ

” حضرت عائشہ رضی اللہ عنہا فرماتی ہیں کہ حضور صلی اللہ علیہ وسلم نے  
ایک شخص کو دیکھا کہ اس کی مونچھیں بڑھی ہوئی ہیں، آپ نے فرمایا  
میرے پاس قینچی اور مسواک لاؤ، آپ نے مسواک لبوں پر رکھی  
پھر اس سے زائد سوج بال تھے انہیں کاٹ دیا۔“

دوسری حدیث میں ہے :-

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سَأَى  
رَجُلًا طَوِيلَ الشَّارِبِ يَأْخُذُ شَفْرَةً وَسِوَاكًا  
فَيَضَعُ السِّوَاكَ تَحْتَ الشَّارِبِ وَيَقْضُ عَلَيْهِ لَهُ  
” رسول اللہ صلی اللہ علیہ وسلم جب کبھی کسی آدمی کی مونچھیں بڑھی  
ہوئی دیکھتے تھے تو قینچی اور مسواک لیتے، پھر مسواک مونچھوں پر رکھ کر  
باقی کاٹ دیتے۔“

۱۰ نصرۃ اللہم فی سبۃ المسلم ، ص ۱۱

۱۰ ایضاً ، ص ۱۱



مندرجہ بالا احادیث سے معلوم ہوا کہ احادیث میں مونچھوں کو کم کرنے کا جو حکم دیا گیا ہے اس سے مراد لبوں کو ترشوانا ہے کیونکہ بعض اوقات جزو بول کو کُل مراد لیتے ہیں، روزمرہ کی اصطلاح میں اگر لبوں کو کاٹا جائے تو اس کو مونچھیں کاٹنا ہی تصور کیا جائے گا۔ اس لئے مونچھوں کو درٹھی کا حصہ قرار دیتے ہوئے، مونڈنے کی ممانعت کی گئی ہے :

وَخَرَجَ بِقِصَّةٍ حَلْقَةٍ وَهُوَ مَكْرُوهٌ وَقِيلَ

حَرَامٌ لِأَنَّهُ مُثَلَّةٌ ۞

” کاٹنے (قص) کی قید سے، مونڈنا (حلق) خارج ہوا

اس لئے مونچھیں مونڈنا مکروہ ہے، بعض کے نزدیک حرام ہے کہ یہ مثله ہے (یعنی خود کو بے صورت بنانا)

چنانچہ حضرت امام مالک رضی اللہ عنہ مونچھیں منڈانے کو مثله کے حکم میں شامل کرتے تھے اور فرماتے تھے کہ اس کو سزا دی جائے :-

وَكَانَ يَرِي حَلْقَةَ مُثَلَّةٍ وَيَأْمُرُ بِأَدَبِ

فَاعِلِهِ ۞

اسلام کے ہر عمل میں مقصد و حکمت کے ساتھ ساتھ حسن و جمال بھی ہے

۱۰۱۱ الشارح بعض اللحية (بجرائق ، ج ۳ ، ص ۱۰)

۱۰۱۲ ملا علی قاری ، مرقاة شرح مشکوٰۃ ، ج ۱ ، ص ۳۰۱

۱۰۱۳ بدرالدین عینی ، عمدۃ القاری ، ج ۲ ، ص ۲۲۲



اور جمیل وہی ہے جس سے مقصد فوت نہ ہو بلکہ وہ حصول مقصد میں معین ہو  
 —————  
 مونچھوں کی اپنی جگہ ایک حقیقت ہے اور وہ چہرے کو سنوارنے اور  
 بگاڑنے میں بڑا دخل رکھتی ہیں اس لئے شارع علیہ السلام نے دائرہ ہی کے ساتھ  
 ساتھ اس کی طرف بھی توجہ فرمائی ————— اگر مونچھیں بالکل مونڈ دی جائیں تو  
 چہرہ کچھ عجیب سا ہو جاتا ہے اور عورتوں سے ایک گونہ مماثلت ہو جاتی ہے جو شارع  
 علیہ السلام کا مقصود نہیں، اس کے علاوہ اس سے بعض احادیث کی مخالفت بھی  
 ہوتی ہے جن میں عورتوں سے مماثلت نہ پیدا کرنے اور مونچھیں گھٹانے اور کم کرنے  
 کی ہدایت کی گئی ہے ————— اور اگر مونچھیں آزاد چھوڑ دی جائیں تو قطع نظر اس کے  
 کہ یہ عمل خلاف احادیث ہوگا، خود انسان کیلئے تکلیف دہ ہوگا، خصوصاً کھلتے پیتے  
 اور بولتے چالتے ————— اور اگر مونچھوں سے تکبر و مغرور پیدا ہوتا ہو تو یہ  
 بھی اسلامی اور اخلاقی دونوں پہلوؤں سے ہرگز مناسب نہیں —————  
 اس لئے شارع اسلام کا نہ یہ مقصود ہے کہ مونچھیں مونڈ کر عورتوں کے مماثل  
 ہو جائیں اور نہ یہ مقصود ہے کہ حد سے زیادہ بڑھا کر متکبر و مغرور بنیں یا خود کو اور  
 دوسروں کو تکلیف میں مبتلا کریں ————— میانہ روی کا تقاضا ہے کہ  
 بسیں نہ بڑھنے دیں اور اوپر سے مناسب طور پر ہموار کر کے تمہیں تاکہ وقار مردانگی  
 برقرار رہے ————— اور اتباع سنت کی برکت سے محروم نہ رہیں۔



دارھی کے معاملے میں بعض حضرات رواج کی پیروی کرنا چاہتے ہیں مگر فطرت  
بلند رواج کی مقلد نہیں۔۔۔۔۔ اسلام رواج کا خالق ہے۔۔۔۔۔ مسلمانوں  
کی بھی یہی شان ہونی چاہئے کہ وہ اچھے اچھے رواجوں کو جنم دیں ع  
ایام کا مکر ب نہیں راکب ہے قلندر  
رواج کی پیروی تو سب سے بہت کرتے ہیں۔۔۔۔۔ بلند ہمت نہیں کرتے  
۔۔۔۔۔ بلند ہمت، بلند ہمتوں کی پیروی کرتے ہیں اور اپنی بلند ہمتی کی سزا  
قائم رکھتے ہیں۔۔۔۔۔

بعض حضرات یہ کہتے ہیں کہ اہل عرب بھی تو دارھی منڈاتے ہیں  
لیکن کوئی نامعقول بات کسی معقول انسان کے کرنے سے معقول نہیں  
ہو جاتی۔۔۔۔۔ اگر ایسا ہوتا تو جھوٹ سچ کی جگہ لے لیتا اور ریا، اخلاص  
کی جگہ لے لیتی کیونکہ دنیا کے بہت سے معقول اور مہذب انسان جھوٹ بولتے  
ہیں اور ریا کی خاطر کام کرتے ہیں۔۔۔۔۔ رہا اہل عرب کا معاملہ تو ان کی  
ہیبت و شوکت اور عزت و حرمت محمد مصطفیٰ صلی اللہ تعالیٰ علیہ وسلم کے  
دم قدم سے ہے۔۔۔۔۔ اقبال نے خوب کہا ہے ع  
محمد عربی سے ہے عالم ع



عرب سے اسلام کی ساکھ نہیں بلکہ اسلام سے عرب کی ساکھ قائم ہے  
 — پس اہل عرب کو اسلام کے معیار پر جانچو نہ کہ اسلام کو اہل عرب کے معیار  
 پر — بڑے سے بڑے کام کو بے چون و چرا کر لیا جاتا ہے اور جس نیک کام  
 کو دل نہ چاہے تو اس میں ہزار میں مسخ نکالی جاتی ہیں — یہ معقول بات نہیں  
 — معقول بات یہ ہے کہ جب ہم کوئی کام کریں تو عقل و دل دونوں کو  
 گواہ بنا لیں۔

داڑھی منڈانا جرمِ شریعت ہی نہیں، جرمِ محبت بھی ہے — یہ  
 کوئی معمولی بات نہیں — بہت بڑی بات ہے — ہمارے  
 بزرگوں اور عزیزوں کو اس طرف توجہ دینی چاہئے اور اس جرأتِ رندانہ سے کام  
 لینا چاہئے جو عشقِ مصطفیٰ (صلی اللہ علیہ وسلم) کا حاصل ہے — بے شک  
 محبت کی آگ سینوں میں دہی ہے — ہزاروں چہرے سنتِ رسول سے  
 مزین ہونے کے لئے ترس رہے ہیں — ہزاروں کلیاں، کھلنے کیلئے  
 تڑپ رہی ہیں — ہزاروں پھول مہکنے کے لئے بیقرار ہیں — ہاں  
 اے عزیزو اور اے بزرگو! نسیمِ سحری بن جاؤ اور اپنے جان و تن سے گزر کر  
 سارے عالم میں پھیل جاؤ —

بعض حضرات داڑھی کو بہت ہلکا جانتے ہوئے کہتے ہیں کہ سنت ہی تو  
 ہے — مگر یہ سنت، واجب کا درجہ رکھتی ہے — فرض اور واجب  
 حضور صلی اللہ علیہ وسلم کا وہ عمل ہے جو آپ نے مسلسل کیا اور کبھی ترک نہ فرمایا، فرض  
 کا ثبوت قرآن سے ملتا ہے اور واجب کا ثبوت حدیث سے — ظاہری







رسول اللہ صلی اللہ علیہ وسلم کو تکلیف دی — اور جس نے آپ کو تکلیف دی

اس نے خدا کو تکلیف دی — خود فرما رہے ہیں :-

مَنْ آذَانِي فَقَدْ آذَى اللَّهَ لَهُ

” جس نے مجھے تکلیف پہنچائی، بے شک اس نے اللہ کو تکلیف

پہنچائی، اسی لئے قرآن کہہ رہا ہے :-

مَنْ يُشَاقِقِ الرَّسُولَ بَعْدَ مَا تَبَيَّنَ لَهُ الْهُدَىٰ

وَيَتَّبِعْ غَيْرَ سَبِيلِ الْمُؤْمِنِينَ نُوَلِّمْ مَا تَوَلَّىٰ

وَنُصَلِّهِمْ جَهَنَّمَ وَسَاءَتْ مَصِيرًا ۗ

” راہ ہدایت روشن ہونے کے بعد جو شخص رسول کی مخالفت کرے

اور اس راہ پر چلے جو مسلمانوں کی راہ ہے ہی نہیں تو جہنم اس نے

رخ کیا بنے ہم ادھر ہی اس کا رخ رکھیں گے اور اس کو جہنم میں

ڈالیں گے اور یہ (جہنم) بہت ہی برا ٹھکانا ہے۔“

جس نے حضور صلی اللہ علیہ وسلم کے حکم کو ٹالا، حضور صلی اللہ علیہ

وسلم نے اس سے اپنی بے تعلقی کا اظہار فرمایا — ذرا غور تو کرو جو ان کے

در سے نکالا گیا پھر اس کے لئے کہاں جائے پناہ! — سنو سنو

وہ کیا فرما رہے ہیں :-

۱۔ محمد زکریا : دارِ طبعی کی شرعی اہمیت ، (مطبوعہ کراچی) ، ص ۳۰

۲۔ القرآن الحکیم ، سورۃ النار ، ۱۱۵



- (۱) لَيْسَ مِنَّا مَنْ عَمِلَ بِسُنَّةِ غَيْرِنَا ۗ  
 ”وہ ہم میں سے نہیں جو ہمارے دشمن کی چال پر چلتا ہے“
- (ب) مَنْ لَمْ يَعْمَلْ بِسُنَّتِي فَلَيْسَ مِنِّي ۗ  
 ”جس نے میری سنت پر عمل نہ کیا وہ میرا نہیں“
- (ج) مَنْ تَرَغِبَ عَن سُنَّتِي فَلَيْسَ مِنِّي ۗ  
 ”جس نے میری سنت سے گریز کیا وہ میرا نہیں“
- (د) مَنْ خَالَفَ سُنَّتِي فَلَيْسَ مِنِّي ۗ  
 ”جس نے میری سنت کی مخالفت کی وہ میرا نہیں“
- (هـ) مَنْ أَخَذَ بِسُنَّتِي فَهُوَ مِنِّي وَمَنْ سَرَّغِبَ عَن سُنَّتِي  
 فَلَيْسَ مِنِّي ۗ  
 ”جس نے میری چال کو اپنا لیا وہ میرا ہے اور جس نے گریز کیا وہ میرا نہیں“

۱۰۰ لغت الفصحی : ص ۲۶

۱۰۱ ابن ماجہ شریف : ص ۱۳۲

۱۰۲ نسائی شریف : ج ۲ ، ص ۶۹

۱۰۳ لغت الفصحی : ص ۲۶

۱۰۴ ایضاً : ص ۲۶



دنیا میں کتنے دن رہنا ہے — آخر اسی کے سامنے جانا ہے —  
 تو جب جان نکلے گی اور جانے والا وہاں جائے گا، زندگی بھر جس کے  
 خیال سے دل لرزتا رہا — اٹھانے والے اٹھائیں گے، بھنجوڑنے والے  
 بھنجوڑیں گے اور پوچھنے والے پوچھیں گے :-

مَنْ سَرَّ بَلَدًا ؟

”تیرا پروردگار کون ہے؟“

مَا دِيْنُكَ ؟

”تیرا مذہب کیا ہے؟“

مَا تَقُوْلُ فِيْ هَذَا الرَّجُلِ الَّذِيْ بُعِثَ فِيْكُمْ ؟

”اس شخص کے بارے میں کیا کہتا ہے جو تم میں (تمہاری ہدایت کیلئے) بھیجا گیا“

ذرا دیکھو تو سہی، یہ کون ہیں؟ — ہاں وہ سامنے ہونگے —

دل مچل رہا ہوگا — آنکھیں ندامت سے جھکی ہوں گی — نظریں پھریں

تو کیونکر اٹھائیں! — ان کو دیکھیں تو کیونکر دیکھیں — وہ منہ ہی نہیں

جو ان کو دکھائیں — عجیب کشمکش کا عالم ہوگا —

منہ چھپائے نہ بنے، سامنے آئے نہ بنے



ہاں کہیں ایسا نہ ہو کہ جب ہم ان کو دیکھیں تو وہ ہم سے منہ پھیر لیں،  
 اگر ایسا ہوا تو قیامت کا عالم ہوگا۔۔۔۔۔ حشر کا سماں ہوگا۔۔۔۔۔  
 اور دل بہ زبان بے زبانی پکارے گا، اے محبوب! سب ٹھکرانے میں تو تیرے درپے  
 آتے ہیں، اب اگر تو نے بھی ٹھکرا دیا تو کہاں جائیں؟  
 خدا نہ کرے کہ ایسی گھڑی آئے۔۔۔۔۔ تو پھرا بھی سے تیاری کر لو۔۔۔۔۔  
 کل وہ تم کو دیکھیں گے۔۔۔۔۔ اپنے چہرے ایسے سنوارو کہ جب وہ  
 دیکھیں تو خوشش ہو کر یہ کہیں کہ تو تو ہمارا ہے۔۔۔۔۔ ہاں ۷  
 دنیا میں اور بھی کوئی تیرے سوا ہے کیا؟

ہاں جس طرف سے ہم آ رہے ہیں، جانا وہیں ہے۔۔۔۔۔ دانائی  
 یہ ہے کہ چلتے پھرتے، اٹھتے بیٹھتے، منزل کو سامنے رکھو۔۔۔۔۔ ایک دم غافل  
 نہ ہو۔۔۔۔۔ اللہ اللہ! ایک ضعیفہ وہ سبق دے گئی کہ رہتی دنیا تک یاد رہے گا  
 سید علی ہجویری رحمۃ اللہ علیہ نے لکھا ہے کہ ایک بزرگ بیت المقدس  
 سے مصر جا رہے تھے۔۔۔۔۔ راستے میں دور سے ایک مسافر آتا ہوا نظر آیا  
 قریب آنے پر معلوم ہوا کہ وہ ایک پردہ نشین ضعیفہ ہے۔۔۔۔۔  
 دونوں کے درمیان جو سوال و جواب ہوئے، ذرا غور سے سنو! :-

بزرگ : مِنْ آيْنٍ ؟

(بڑی بی! کہاں سے آرہی ہو؟)

ضعیفہ : مِنْ اللّٰهِ !

(اللہ کے پاس سے)



بزرگ: اِلٰی اَیْنَ؟

(کہاں جا رہی ہو؟)

ضعیفہ:۔ اِلٰی اللّٰہ! ۱۷

(اللہ تعالیٰ کے پاس)

بڑی بی نے کیسی عارفانہ اور عاقلانہ بات کہی ہے۔۔۔ بیشک  
سفرِ زندگی کی ابتداء بھی وہی، انتہاء بھی۔۔۔ جب ابتداء و انتہاء وہی ہے  
تو پھر عقل و دل دونوں کا تقاضا ہے کہ کوئی کام ایسا نہ کیا جائے جو اس کی رضا  
کے خلاف ہو۔۔۔ ہر کام میں اس کی خوشنودی پیش نظر ہو۔۔۔ ابو حازم  
المدنی (رحمۃ اللہ علیہ) سے پوچھا:۔

مَا مَالُكَ؟

(آپ کی جمع پونجی کیا ہے؟)

جواب دیا:۔ اَلرِّضَا عَنِ اللّٰهِ وَالْغِنَى عَنِ النَّفْسِ ۱۸  
(میری جمع پونجی کیا پوچھتے ہو؟) ہاں اللہ کی خوشنودی اور مخلوق سے  
بے نیازی میری جمع پونجی ہے۔“

حقیقت یہ ہے کہ اللہ اور رسول (علیہ التحیۃ والتسلیم) کی رضا زندگی ایک  
عظیم سرمایہ ہے۔۔۔ یہ نہیں تو کچھ نہیں۔۔۔ اس لئے اللہ تعالیٰ  
نے قسم کھا کر فرمایا ہے:۔

۱۷ علی جویری ، کشف المحجوب ، ص ۸۱

۱۸ ایضاً ، ص ۷۲



فَلَا وَهَابَكَ لَا يُؤْمِنُونَ حَتَّىٰ يُحَكِّمُوكَ فِيمَا  
شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا  
مِمَّا قَضَيْتَ وَيُسَلِّمُوا تَسْلِيمًا ۝

”تیرے رب کی قسم! لوگ مومن نہیں ہو سکتے یہاں تک کہ حکم بنا لیں  
آپ کو ہر اس جھگڑے میں جو ان کے درمیان پھوٹ پڑا ہو، پھر آپ  
جو فیصلہ کریں تو اس سے دل تنگی محسوس نہ کریں بلکہ دل و جان سے  
تسلیم کر لیں (اور راضی برضا رسول رہیں)“

اور جس نے اللہ و رسول (علیہ التحیۃ والتسلیم) کی خوشنودی و رضا کو سامنے  
رکھا تو اس کیلئے راحت ہی راحت ہے — سنو سنو! قرآن کیا کہہ رہا ہے :-

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ  
أَنعَمَ اللَّهُ عَلَيْهِمْ مِنَ النَّبِيِّينَ وَالصَّادِقِينَ وَ  
الشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ۝  
”جنہوں نے اللہ اور اس کے رسول (صلی اللہ علیہ وسلم) کا کہا مانا تو وہ  
ان لوگوں کے ساتھ ہوں گے جن پر اللہ تعالیٰ نے انعام فرمایا یعنی  
نبیوں میں، صدیقیوں میں، جانثاروں میں، نیکو کاروں میں —  
اور یہ رفیق و ساتھی کتنے اچھے ہیں، یہ محض اللہ ہی کا فضل ہے اور

۱۵ القرآن الحکیم : سورة النصار ، ۶۵

۱۶ ایضاً : ایضاً ، ۶۹



خدا کے عظیم کافی ہے“

وقت آ گیا ہے کہ ہم جرأت و ہمتِ مردانہ کے ساتھ آگے بڑھیں —  
 اسی راہ پر چلیں جو رب العالمین اور رحمتہ للعالمین نے ہمارے لئے متعین کر دی ہے  
 — ادھر ادھر نہ بھٹکیں — سیدھے چلتے چلے جائیں —  
 ایک ایک سنت کو زندہ کرتے چلے جائیں — سنو سنو! وہ کیا کہہ رہے ہیں —

إِنَّ لِكُلِّ عَمَلٍ شِرَّةً وَلِكُلِّ شِرَّةٍ فَتْرَةٌ فَتَمَسَّنْ  
 كَانَتْ فَتْرَتُهُ إِلَىٰ سُنَّتِي فَقَدْ اهْتَدَىٰ (المحدث) ۱۷

”ہر کام کا ایک شباب ہوتا ہے اور ہر شباب کا ایک انحطاط، تو جو

انحطاط کے وقت بھی میری سنت ہی کی طرف رہے تو ہدایت پائیگا“

اور ایک اور خوشخبری سنو! :-

الْمُتَسِّبُ بِسُنَّتِي عِنْدَ فَسَادِ أُمَّتِي لَهٗ أَجْرٌ  
 مِائَةَ شَهِيدٍ ۱۸

”جو شخص امتِ مسلمہ میں گڑ بڑ کے وقت بھی میری سنت سے

چمٹا رہا تو اس کو سو شہیدوں کا ثواب ملے گا“

ثواب اپنی جگہ، سب سے بڑی سعادت تو خود اطاعت و بندگی ہے

عاشق کو ثواب سے کیا علاقہ؟ ۱۹

۱۷ احمد رضا خان : لمعة بضعة ، ص ۲۶

۱۸ طبرانی کبیر : (بحوالہ ”دارحی قرآن و حدیث کی روشنی میں“، ص ۷۵)



تجھ سے مانگوں میں تجھی کو کہ سبھی کچھ مل جائے

سو سوالوں سے یہی ایک سوال اچھا ہے

اور ایران کا ایک شاعر باباطاہریاں، زبانِ پہلوی میں کہتا ہے

ہزاراں ملک دنیا گر بدارم      ہزاراں ملک عقبتے گر بدارم  
بورہ تہ دلبرم تاہاتہ و اثرم      کہے روئے تہ آن را گر بدارم

” دنیا اور آخرت کے ہزاروں جہان میری نظر میں ہیچ ہیں، اے

محبوب! اگر تو آئے تو پیار سے بتاؤں کہ تیری دید میتیر نہ آئے تو

ان ہزاراں ہزار جہانوں کو لیکر میں کیا کروں؟“

چاہتے والے ثواب کو نہیں دیکھتے، دلِ رسول علیہ الصلوٰۃ والسلام

کو دیکھتے ہیں۔۔۔۔۔ ان کا ہر عمل دلدارئی محبوب کے لئے ہے

یاد آیا ایک ایرانی، ایک مسلمان ہندوستانی شاعر مرزا قنیل (م ۱۲۳۰ھ/

۱۸۲۴ء) کا غائبانہ طور پر دلدارہ ہو گیا۔۔۔۔۔ ذوق و شوق میں جب ہندوستان

آیا اور شاعر سے ملنے اس کے گھر پہنچا تو وہ دائرہ دارھی مونڈ رہا تھا، ایرانی ہکا بکا

رہ گیا۔۔۔۔۔ پھر ان دونوں کے درمیان جو گفتگو ہوئی وہ دفترِ محبت کا

ایک روشن باب ہے۔۔۔۔۔ سنئے! :-

ایرانی: آغازِ شیش می تراشی؟

(جناب! کیا آپ دائرہ دارھی مونڈ رہے ہیں؟)



مرزا قتل : بے! موعے می تراشم وے دل کے نمی خراشم!

(ہاں داڑھی مونڈ رہا ہوں، کسی کا دل تو نہیں چھیل رہا)

ایرانی : آرے، دل رسول اللہ می خراشی!

(ہاں ہاں تو تو رسول اللہ صلی اللہ علیہ وسلم کا دل چھیل رہا ہے!)

یہ سننا تھا کہ شاعر عشق کھا کر گر پڑا ————— بہت دیر بعد جب ہوش

آیا تو زبان پر یہ شعر تھا

جزاک اللہ کہ چشم باز کردی

مرا باجان جاں ہمراز کردی

”خدا تجھ کو جزائے خیر دے کہ تو نے میری آنکھیں کھول دیں اور مجھے

محبوب کا راز دار بنا دیا“

میرے عزیز و اور میرے بزرگو! جب کبھی اپنا شیو بنایا کرو تو ایک لمحہ کے لئے

اپنے پیارے رسول صلی اللہ علیہ وآلہ وسلم کو یاد کر لیا کرو ————— شاید ان کی یاد

تمہارے دل کی دبی چنگاری کو روشن کر دے اور عالم غیب سے آنے والی یہ صدا

تمہارے دل تک پہنچ جائے ————— کہنے والا کہہ رہا ہے ————— تم کیا

کر رہے ہو؟ ————— ارے رسول اللہ صلی اللہ علیہ وسلم کا دل دکھا رہے ہو

ہائے تم کیا کر رہے ہو؟







لِمَا ذَكَرَهُ مِنْ لُبْسِ عُمَرَ الْمُرَقَعَةِ وَ مَحَبَّتِهِمْ  
لِلْمُسْلِمِينَ وَ مَنِيْلِهِمْ إِلَيْهِمْ لِمَا فِي قُلُوبِهِمْ مِمَّا حَكَاهُ  
ذَلِكَ الْغُلَامُ وَعَنْ عُمَرَ ۞

” اور انہوں نے بتایا کہ ان کی ملاقات رسول اللہ صلی اللہ تعالیٰ  
علیہ وسلم کے صحابی اور جانشین حضرت عمر رضی اللہ تعالیٰ عنہ سے ہوئی  
ان کی خاکساری کا حال بھی بیان کیا کہ وہ پیوند لگے کپڑے پہنتے ہیں  
اور رات مسجد میں گزار دیتے ہیں، ان حالات کو سن کر لشکرا والوں پر  
یہ اثر ہوا کہ یہ لوگ تواضع و انکساری کے لئے (حضرت عمر کی یاد میں)  
پیوند لگے ہوئے کپڑے پہنتے ہیں اور مسلمانوں سے محبت کرتے  
ہیں اور ان کی طرف میلان رکھتے ہیں“

ایک گڈری پوش جہاں باں و جہاں آرا کی سیرت مبارکہ کے اثرات اپنے  
دیکھے؟ — ہندو ہوتے ہوئے انہوں نے فاروقِ اعظم (رضی اللہ تعالیٰ عنہ) کی  
ایک ایسی نشانی کو اپنے سینے سے لگایا جو کپڑوں کو خوبصورت نہیں بلکہ عیب دار  
بنادیتی ہے — مگر محبت کا یہ کمال ہے کہ وہ محبوب کی ہر شے کو حسین بنا دیتی ہے  
— دل نسبتوں کو دیکھتا ہے، عقل نسبتوں کو نہیں دیکھتی — عقل  
کی بصارت محدود ہے — دل کی بصارت محدود نہیں، اس لئے جو دل پہنچتا

۱۵ بزرگ بن شہریار: عجائب الہند (جواہر ہندوستان عربوں کی نظر میں)، مرتبہ مسعود علی ندوی، مطبوعہ اعظم گڑھ ۱۹۶۰ء، ص ۲۱۵

نوٹ:۔ لیڈن (ہالینڈ) سے ۱۸۸۶ء میں عجائب الہند کا فرانسیسی ترجمہ شائع ہوا جو فان ڈر لیٹ نے کیا تھا۔ مسعود



عقل نہیں پاسکتی ————— تو جب وہ ہندو ہو کر فاروقِ اعظم کی یاد میں اپنے کپڑوں کو  
پیوندوں سے سجا سکتے ہیں تو ہم مسلمان ہو کر محمد رسول اللہ صلی اللہ علیہ وسلم کی یاد میں  
واڑھیوں سے اپنے چہرے کیوں نہیں سجا سکتے؟

ہمارے ایمان کی چنگاری راکھ میں دبی ہے ————— ہمت کم کے  
راکھ کے اس ڈھیر کو ہٹاؤ اور دنیا کو بنا دو کہ ہم صرف نام کے مسلمان نہیں، ہم ان کی  
ہزاؤ پر قربان ہیں ————— ہم محمد رسول اللہ صلی اللہ علیہ وسلم کے فداکار و جاں نثار ہیں  
————— ہم مردہ نہیں، زندہ ہیں ————— ہم غافل نہیں، ہشیار ہیں —————  
ہم بھول گئے تھے ————— ہماری فکر و نظر کو اغیار کی جادوگری نے بے اثر  
کر دیا تھا ————— لیکن اب جاگ گئے ہیں اور اس ساحری کے سارے اثرات  
ہماری قوتِ ایمانی سے بے اثر ہو گئے —————

احقر محمد شعیب عود احمد عفی عنہ

پرنسپل

گورنمنٹ سائنس کالج سکرنڈ

(سندھ - پاکستان)

۱۲ رجمادی الاولیٰ ۱۳۹۹ھ

مطابق

۱۰ اپریل ۱۹۷۹ء







مَا خَذَ مِنْهُ







## ماخذ و مراجع

- ابن حجر عسقلانی ، ابوالفضل شہاب الدین احمد بن علی (م ۸۵۲ھ) : فتح السباری  
ابن سعد ، الطبقات الکبریٰ (مطبوعہ بیروت)
- ابن ماجہ قزوینی ، امام عبداللہ محمد بن یزید ربیع (م ۲۴۳ھ) : سنن ابن ماجہ  
ابن نجیم مصری ، زین العابدین بن ابراہیم بن محمد (م ۹۷۰ھ) : البحر الرائق
- ابن ہمام سیواسی ، کمال الدین محمد بن عبدالواحد (م ۸۶۱ھ) : فتح القدير (مطبوعہ مصر)  
ابوالحسن علی بن ابوبکر بن عبدالجلیل : الہدایہ  
احمد بن حنبل ، امام (م ۲۴۱ھ) : المسند
- احمد رضا خاں بریلوی ، مولانا : لمعة الضحیٰ فی اعفار اللغۃ (۱۳۱۵ھ) ، (مطبوعہ لاہور)
- باباطاہر عریاں (متوفی پانچویں صدی ہجری) : دوہیتی (مطبوعہ کراچی ۱۹۷۲ء)
- بزرگ بن شہریار ، عجائب الہند ، (مطبوعہ لیڈن ۱۸۸۶ء)
- البارقی ، محمد بن محمود ، اکمل الدین (م ۷۸۶ھ) : شرح العنایہ علی الہدایہ  
البخاری ، ابو عبداللہ محمد بن اسماعیل (م ۲۵۶ھ) : صحیح البخاری ، (مطبوعہ کراچی)
- البیہقی ، ابوبکر احمد بن حسین بن علی (م ۲۵۸ھ) : شعب الایمان  
الترمذی ، الامام الحافظ محمد بن عیسیٰ (م ۲۷۹ھ) : الجامع الصحیح



- الجبستانی ، ابوداؤد بن سلیمان اشعث (م ۲۷۵ھ) : ابوداؤد
- سلامت اللہ شاہ رامپوری ، مولانا : احکام الملتہ الحنفیہ فی تفسیق قاطع الحجیر ، (مطبوعہ لاہور)
- الشیبانی ، امام ابو عبد اللہ محمد بن حسین (م ۱۸۹ھ) : کتاب الآثار
- الطبرانی ، ابوالقاسم سلیمان بن احمد (م ۳۲۰ھ) : معجم کبیر
- الطحاوی ، ابو جعفر احمد محمد الحنفی (م ۳۲۱ھ) : شرح معانی الآثار
- ظاہر شاہ میاں ، مولانا : دارھی قرآن و حدیث کی روشنی میں ، (مطبوعہ پشاور)
- عبدالحق محدث دہلوی ، شیخ (م ۱۰۵۲ھ) : لمعات شرح مشکوٰۃ
- عبدالقیوم ندوی ، مولانا : خطبات نبوی ، (مطبوعہ لاہور)
- عبداللہ بن محمد الحسینی ، سید جمال الدین : شرح العباب
- علی قاری ، ملا : مرقاۃ شرح مشکوٰۃ
- علی زادہ ، سید : شرح شریعت الاسلام
- علی جویری ، سید : کشف المحجوب ، (مطبوعہ لاہور ۱۹۲۳ء)
- عباس بن موسیٰ ، قاضی : کتاب الشفاء بتعریف حقوق المصطفیٰ ، (مطبوعہ قاہرہ)
- العینی ، بدر الدین ابو محمد محمود بن احمد (م ۸۵۵ھ) : شرح صحیح البخاری
- الفرغانی ، ابوالحسن علی بن ابوبکر بن عبد الجلیل (م ۵۹۳ھ) : الہدایہ شرح البدایہ
- القرشی ، عبدالقادر محمد : شرح معانی الآثار
- القسطلانی ، شہاب الدین احمد بن محمد خطیب شافعی (م ۹۲۳ھ) : شرح البخاری
- القشیری ، ابوالحسین عساکر الدین مسلم بن حجاج (م ۲۶۱ھ) : صحیح مسلم ، (مطبوعہ کراچی)
- مالک بن انس ، امام ابو عبد اللہ (م ۱۷۹ھ) : مُوطَّأ ، (مطبوعہ دہلی)



- محمد بن محمد غزالی ، امام ابو حامد (م ۵۰۵ھ) : احیاء علوم الدین
- محمد امیر شاہ گیلانی ، انوارِ غوثیہ (شرح شمائلِ محمدی للامام ابی عیسیٰ الترمذی) (مطبوعہ لاہور) ۱۹۶۶ء
- محمد زکریا ، مولانا : دارِ ہی کی شرعی اہمیت ، (مطبوعہ کراچی)
- محمد علاؤ الدین الحنفی الحکفی (م ۱۰۸۸ھ) : در المختار فی شرح تنویر الابصار
- محمد فیض احمد اویسی ، ابوصالح مولانا : نصرۃ اللہم فی سبیلہ المسلم ، (مطبوعہ لاہور)
- محمد الدین عبدالقادر ، شیخ : الغنیۃ لطالبی طریق الحق ، (مطبوعہ قاہرہ)
- مسعود علی ندوی : ہندوستان عربوں کی نظر میں ، (مطبوعہ عظیم گڈھ ۱۹۶۰ء)
- میر تقی ، مولانا : دارِ ہی کی قدر و قیمت ، (مطبوعہ میرٹھ ۱۳۵۸ھ)
- النسائی ، الحافظ احمد بن علی (م ۳۰۳ھ) : سنن نسائی ، (مطبوعہ کراچی)
- ہنر کر یوز ، ڈاکٹر : دی فائڈیشن آف انٹرنیشنل اسلامک جیورس پڑنس (مطبوعہ کراچی)



## اختیامیت

دارمعی غازیہ روئے حیات، ارشادِ خالق حیات اور آرزوئے جمالِ حیات ہے۔۔۔۔۔ اس کے بننے، بگڑنے کی تاریخ غالباً اتنی ہی پرانی ہے جتنی انسانی تاریخ۔۔۔۔۔ مگر جس کثرت سے گزشتہ اور موجودہ صدیوں میں بگاڑ پیدا ہوا ہے، شاید ہی تاریخ کے کسی دور میں ہوا ہو۔۔۔۔۔ اس کے بہت سے تہذیبی، تمدنی، سیاسی معاشی اور تاریخی عوامل ہیں۔۔۔۔۔ اس صورتِ حال نے دردمندوں کو ہتیار کیا اور انہوں نے مختلف مضامین و رسائل لکھ کر مسلمانوں کو اس کی اہمیت سے آگاہ کیا۔۔۔۔۔ ان رسائل میں مندرجہ ذیل قابلِ ذکر ہیں :-

- ۱- مجموعۃ الفتاویٰ فی تفسیق من یحلق اللہیۃ اویقصر عن القبضہ
- ۲- التصریح المنقذ فی احکام اعفاء اللہی
- ۳- ہریتہ اولیٰ النہی فی تحقیق مسئلۃ اللہی
- ۴- لمعۃ الضحیٰ فی اعفاء اللہی (مولانا احمد رضا خاں بریلوی)
- ۵- احکام الملتہ الحقہ فی تفسیق قاطع التجیہ (شاہ سلامت اللہ رام پوری)
- ۶- احکام الحجی فی احکام اللہی (شاہ سلامت اللہ رام پوری)
- ۷- دارمعی کی قدر و قیمت (مولانا میروٹی)
- ۸- اصلاح الرسوم (مولانا اشرف علی تھانوی)



- ۹- داڑھی کی قدر افزا اقدار (مولانا عاشق الہی میرٹھی)
- ۱۰- فلسفہ داڑھی (مولانا حسین احمد)
- ۱۱- داڑھی اور سنتِ انبیاء (مولانا سعید احمد پالن پوری)
- ۱۲- داڑھی کی شرعی حیثیت (قاری محمد طیب دیوبندی)
- ۱۳- داڑھی کی شرعی اہمیت (مولانا محمد زکریا)
- ۱۴- داڑھی قرآن و حدیث کی روشنی میں (مولانا طاہر شاہ سواتی)
- ۱۵- نصرۃ الملہم فی سبۃ المسلم (مولانا محمد فیض احمد اویسی)
- ۱۶- الحجۃ فی مسئلۃ اللہیہ (مولانا زبیر ابوالحسن فاروقی)

مندرجہ بالا رسائل میں سے چند رسائل فقیر کی نظر سے گزرے، بالعموم رسائل کا انداز فقہانہ اور عالمانہ ہے، عارفانہ انداز نظر نہ آیا، اصلاح حال کے لئے عارفانہ انداز تفہیم زیادہ موثر اور مفید ثابت ہو سکتا ہے۔ دلوں کا حال یہ ہے کہ اب ڈرانے سے کوئی نہیں ڈرتا۔ شریعت کی وعیدیں سن سن کر طبیعت میں زمی کے بجائے سختی پیدا ہونے لگی، اس لئے فقیر نے یہی مناسب سمجھا کہ رب العالمین کی وہی بات سنائی جائے جس میں ربوبیت کی شانِ شفقت نظر آتی ہو اور رحمتہ للعالمین کی وہی بات بتائی جائے جس میں شانِ رحمت کی جھلک ہو اور وہ انداز اختیار کیا جائے جس سے دلوں میں رغبت پیدا ہو، جس میں جلال پر جمال غالب ہو۔ اللہ تعالیٰ فقیر کی اس کوشش کو قبول فرما کر دلوں کو سنتِ رسول (علیٰ صاحبہا الصلوٰۃ والسلام) کی طرف پھیر دے اور پھر معائشرے میں وہ سماں بندھ جائے کہ دیکھ دیکھ کر دور نبوی کی یاد تازہ ہو جائے، آمین بجاہ سید المرسلین رحمۃ للعالمین (صلی اللہ علیہ وسلم)۔




اس مقالے کی ترتیب و تدوین میں مولانا محمد عبدالحکیم شرف قادری (جامعہ نظامیہ، لاہور)، مولانا ابوالخیر محمد زبیر (رکن الاسلام جامعہ مجددیہ، حیدرآباد، سندھ)، مولانا حافظ عبدالستار صاحب (لاہور) اور دوسرے بہت سے احباب نے تعاون کیا، فقیر ان سب کا تہ دل سے ممنون ہے۔

احقر محمد سعود احمد عفی عنہ  
پریس گورنمنٹ سائنس کالج  
سکرند (ضلع نوابشاہ، سندھ)

۲۶ ذی الحجہ ۱۳۹۹ھ

۱۷ نومبر ۱۹۷۹ء

















321

بیت پریشک مطبوعہ، ایم۔ ایس۔ جناح روڈ، کراچی